

— کا مقدمہ —
جماعت اسلامی
 — کا ماضی اور حال —

تقریر
 مولوی دوست محمد صاحب
 ۲۷ دسمبر ۱۹۶۳ء

شعبہ اشاعت مجلس خدام الاحمدیہ مقامی ربوہ

بِسْمِ اللَّهِ الرَّحْمَنِ الرَّحِيمِ
 مُحَمَّدًا وَلَصَّتِي ۝ لِرَسُولِهِ الْكَرِيمِ

صفحہ
 ۸

پیش لفظ

رازل قلم حضرت صاحبزادہ مرزا رفیع احمد صاحب ہند محلہ خدام لاٹھریہ کرکریہ

فی زمانہ اسلام سے سچی ہمدردی رکھنے والوں کے لئے ایک نہیں بلکہ دو غم ہیں۔ ایک تو یہ کہ دین حق کی ہمدردی رکھنے والے اور اس کی حفاظت کے لئے قربانی کرنے والے بہت کم لوگ ہیں۔ اور دوسرے یہ کہ وہ لوگ جو اسلام کی حفاظت کا دم بھرتے ہیں وہ خود اس کی متاع عزیز پر ڈاکہ ڈالتے ہیں۔ اور اسلام کو اپنی نفسانی اغراض کی خاطر ایسی شکل میں پیش کرتے ہیں جو اپنوں اور غیر دین کو اسلام سے متنفر کرنے والی ہے۔ اسلام کے حقیقی دشمن یہی لوگ ہیں۔ جن کے متعلق خدا تعالیٰ

فرماتا ہے۔ هُمْ الْعَدُوُّ فَاحْذَرُوهُمْ کہ یہی اصل دشمن ہیں۔ ان سے ہوشیار رہنا چاہیے۔ اور ان ہی لوگوں کو چوب خشک قرار دیا ہے۔ بیساکہ فرماتا ہے۔ حَتَّاهُمْ خَشَبٌ مُسْتَدَكٌ۔ یعنی بعض لوگ اسلام کی محبت کے اور آنحضرت محمد صلی اللہ علیہ وآلہ وسلم کی محبت کے بڑے بڑے دعاوی کرتے ہیں دیکھنے میں بڑے باوقار معلوم ہوتے ہیں اور باتیں بھی بظاہر بڑی اچھی کرتے ہیں۔ جو جاذب توجہ ہوتی ہیں۔ مگر روحانیت سے بے بہرہ ہوتے ہیں۔ ان کی مثال اس چوب خشک کی ہے جسے سہارا دے کر کھڑا کر دیا جائے۔ جس طرح وہ لکڑی درخت نہیں بن جاتی۔ اور شیریں اور نفع مند میوے نہیں اُگاتی اور اس کے سایہ میں تھکے مارے پناہ نہیں لے سکتے۔ اسی طرح ان اسلام کے بزمِ خود بھیکہ داروں کا بھی حال ہے۔ کہ روحانیت سے عاری ہوتے ہیں۔ کوئی روحانی اور اخلاقی فیض کسی کو نہیں پہنچا سکتے۔ انسانی ہمدردی اور خدا اور رسول کی سچی محبت اور اخلاص سے ان کے دل خالی ہوتے ہیں۔ ایمان کے شیریں ثمر یعنی تعلق باللہ۔ دعاؤں کی قبولیت۔ نصرت الہی۔ خدا تعالیٰ کی معیت اور فیضِ رسانی جو خدا کے اولیاء کی نشانی ہوتی ہے۔ اسلامی حکومت کے ان مدعیین میں پائی نہیں جاتی۔ جو اس بات کا ثبوت

ہوتی ہے کہ یہ لوگ خدا اور اس کے رسول کا نام لے کر اپنے گھر بھرنا چاہتے ہیں۔ اور اسلامی حکومت کے نوے لگا کر خود حکومت کرنا چاہتے ہیں۔ اگر ان کے مد نظر خدا کی حکومت ہوتی تو اللہ والوں کی صفات اور خدا کی محبت میں فنا ہونے والوں میں سے جو اخلاص و محبت کی خوشبو آتی ہے۔ وہ ان میں سے بھی آتی۔ اور ان کے چہرہ دل پر بھی خدا کا نور چمکتا دکھائی دیتا۔

ذیل نظر کتاب جماعت اسلامی کا ماضی و حال ایک ایسی ہی جماعت اور اس کے امیر کے دعاوی کا تنقیدی جائزہ ہے۔ جو برادرِ مکرّم مولوی دوست محمد صاحب شاہد نے بڑی محنت اور کاوش سے لکھا ہے۔ اس کے پڑھنے سے آپ کو معلوم ہو جائے گا۔ کہ آیا یہ جماعت شجرہ طیبہ کی مثال ہے۔ جو خدا کے حکم سے بروقت ایمان اور اخلاص کے پھل دیتا ہے۔ یا وہ چوب خشک ہے جس سے کسی کو کوئی برکت اور نفع حاصل نہیں ہوتا۔ بلکہ وہ بارغِ محمدی کے حسن میں داغ لگانے والی ہے۔

میں پاکستان کے تعلیم یافتہ نوجوان طبقہ سے توقع کرتا ہوں کہ وہ اس کتاب کو غور سے پڑھیں گے۔ اور نہ صرف خود اس سے استفادہ کریں گے۔ بلکہ اپنے حلقہء احباب میں بھی اس

کی اشاعت کریں گے۔ تاکہ ملک کا جو ان طبقہ ان عناصر
کے خلاف صحت آراء ہو جائے۔ جو اسلام کا پاک نام
استعمال کر کے اپنی ذات کے لئے وجاہت اور حکومت
چاہتے ہیں۔

والسلام

مزار شریف

سید کاظم

”جماعت اسلامی کا ماضی و حال“



الناشر

شعبہ اشاعت مجلس خدام الاحمدیہ مقننہ - ربوہ

فہرست

صفحہ	مضمون	نمبر شمار
الف	پیش لفظ۔ از قلم حضرت صاحبزادہ مرزا رفیع احمد صاحب	۱
۵	تہنید	۲
۸	جناب سید ابوالاعلیٰ مودودی صاحب کے خاندانی کوائف	۳
۱۵	دلاوت اور ابتدائی حالات	۴
۱۹	فلسفی خدمات	۵
۲۱	الجداد فی الاسلام کی تصنیف	۶
۲۲	مجلس تحریک فرائین جمید رحیدر آباد کے تعلق	۷
۲۵	ادارہ دار الاسلام کا قیام	۸
۲۷	مطالعہ پاکستان اور جناب سید ابوالاعلیٰ صاحب مودودی	۹
۳۳	جماعت اسلامی کی بنیاد	۱۰
۳۵	جماعت اسلامی کی ابتدائی تاریخ	۱۱
۵۵	پاکستان میں جماعت اسلامی کے عجاہانہ کارنامے	۱۲

بِسْمِ اللَّهِ الرَّحْمَنِ الرَّحِيمِ : الْحَمْدُ وَالصَّلَاةُ عَلَى رَسُولِهِ الْكَرِيمِ

يَا أَيُّهَا الَّذِينَ آمَنُوا كُونُوا تَوَّابِينَ اللَّهُ شَهِدَاكُمْ
بِالْبَشِيرِ وَلَا يَجْزِي عَنْكُمْ شَتَاكُمْ قَوْمٌ عَلَى أَنْ لَا
تَعْدِلُوا ۚ اذْعِدُوا لَهُمْ قَرَبٌ يَسْتَقْوَى ۚ وَالْقَوَا
اللَّهُ ۚ إِنَّ اللَّهَ خَبِيرٌ بِمَا تَعْمَلُونَ ۝ (المائدہ ص ۸۲)

حضرات! یہ آیت کریمہ جو میں نے ابھی تلاوت کی ہے۔ ہر مسلمان کیلئے
تہنیتِ اشعلِ راہ ہے۔ اور اس میں یہ تاکید بھی حکم دیا گیا ہے۔ کہ اے ایمان
کا دعویٰ کرنے والو! محض اللہ کی رضا اور خوشنودی کی خاطر حق و انصاف کی تمہاد
دینے کے لئے کمر بستہ ہو جاؤ۔ اور یاد رکھو کسی قوم سے نفرت یا اختلاف اور عداوت
تمہیں دامنِ انصاف چھوڑ دینے پر آمادہ نہ کرو گے۔ ہمیشہ عدل و انصاف سے کام
لو۔ کہ یہی تقویٰ کے سب سے زیادہ قریب راہ ہے۔ متقی بن جاؤ۔ بلاشبہ خدا تعالیٰ
تمہارے جملہ اعمال سے پوری طرح واقف اور باخبر ہے۔

نمبر شمار	مضمون	صفحہ
۱۳	پہلا جہاد	۵۶
۱۴	دوسرا جہاد	۵۸
۱۵	تیسرا جہاد	۵۹
۱۶	چوتھا جہاد	۶۲
۱۷	پانچواں جہاد	۶۳
۱۸	چند اور کارنامے ایک نظر میں	۷۷
۱۹	مستقبل کا لائحہ عمل	۸۰
۲۰	اختتام	۸۲

خدا تعالیٰ کے اس واضح ارشاد کی تعمیل میں اس وقت مجھے جو کچھ عرض کرنا ہے حق و اعتدال کی راہ سے ہی عرض کرنا ہے۔ خدا گواہ ہے ہم ہر شخص، ہر قوم اور ہر جماعت کے خادم ہیں۔ چنانچہ حضرت بانی سلسلہ احمدیہ ارشاد فرماتے ہیں۔

ہمیں کچھ کہیں نہیں بھائیہ نصیحت ہے غریبان
کوئی جو پاک دل ہو سے دل و جان اس پر قربان
اور خصوصاً مسلمانوں کے بارے میں تو حضور کا مسلک یہ ہے کہ
اے دل تو نیز خاطر ایناں نگاہ دار
کا خرکند و غنائی حُبِ پیہم برم

ہیں کسی مخصوص شخصیت یا مفہوم گروہ کو براہ راست ہر بات تنقید بنانا ہمارا شیوہ نہیں۔ ہم صرف اور صرف غلط اور باطل اور گمراہ کن نظریات و افکار کے مخالف ہیں۔ اور اس کے لئے حکمت اور موقع حسنہ سے علمی اور قلبی جہاد کرنا اپنا فرض اولین سمجھتے ہیں۔ پھر ہم وہ نہیں جو یہ کہتے ہوں کہ اگر فلاں مسلم لیگ کی طرف سے کوئی فرشتہ بھی نظر اسدوار کھڑا کر دیا جائے۔ تب بھی ہم اس کی حمایت نہیں کریں گے (امروز ۲۸ اگست ۱۹۶۳ء صفحہ ۷) بلکہ ہم وہ ہیں جن کا نعرہ خدا کے فضل سے اپنے آقا و مولائے فخر کائنات سید المرسلین و تاج المرسلین خاتم النبیین حضرت محمد مصطفیٰ صلی اللہ علیہ وسلم کی متابعت میں فقط یہ ہے کہ قُلْ اِنْ كَانَ لِلنَّارِ حُمْرٌ وَ لَدُنَّا قَنَا اَوَّلُ الْعَارِیْدِیْنَ (الزخرف ۷) یعنی اگر خدائے رحمان کا کوئی

بیشا ہوتا تو سب سے پہلے میں اس کی پرستش کرتا۔

امیر جماعت اسلامی جناب سید ابوالاعلیٰ صاحب مودودی کو اعتراض ہے کہ ان کی جماعت "الجماعۃ" نہیں کہلا سکتی۔ (شہادت حق ص ۳)

اسی طرح ان کا یہ بھی فرمان ہے کہ "لوگ اسلام سے انحراف کرنے ہی پر اکتفا نہیں کرتے بلکہ ان کا نظریہ اب یہ ہو گیا ہے کہ مسلمان جو کچھ بھی کرے وہ اسلامی ہے۔ حتیٰ کہ وہ اگر اسلام سے بغاوت بھی کرے تو وہ اسلامی بغاوت ہے۔ یہ (سودی) بینک کھولیں تو اس کا نام اسلامی بینک ہوگا۔ یہ انشورنس کمپنیاں قائم کریں گے تو وہ اسلامی انشورنس کمپنی ہوگی۔ یہ جاہلیت و غیر اسلام کی تعلیم کا ادارہ کھولیں تو وہ مسلم یونیورسٹی، اسلامیہ کالج، یا اسلامیہ اسکول ہوگا۔۔۔ انہی کا فرمان ریاست کو اسلامی ریاست کے نام سے مسموم کیا جائے گا۔ ان کے فرعون اور مکرور و اسلامی بادشاہ کے نام سے یاد کئے جائیں گے۔ ان کی جاہلانہ زندگی اسلامی تہذیب و تمدن قرار دی جائے گی۔ ان کی موسیقی و مصوری اور بہت ترانہ سازی کو اسلامی آرٹ کے معزز لقب سے ملقب کیا جائے گا۔ حتیٰ کہ یہ سب سوشلسٹ بھی ہو جائیں تو مسلم سوشلسٹ کے نام سے پکارے جائیں گے۔ ان سب ناموں سے آپ آشنا ہو چکے ہیں۔ اب صرف اتنی کسر باقی ہے کہ اسلامی شراب خانے، اسلامی نچہ خانے اور اسلامی قمار خانے جیسی اصطلاحوں سے بھی آپ کا تعارف ہو جائے۔" (سیاسی کشمکش حقہ سوم طبع اول ص ۱۷)

اس طویل اقتباس کے پیش کرنے کا مقصود صرف یہ ہے کہ جب امیر جماعت

اسلامی کی نظر میں "اسلامی" کا لفظ ہر مسلمان بے دریغ استعمال کر سکتا ہے اور کر رہا ہے تو ان کی جماعت کو جسے وہ پارٹی کا مترادف لفظ سمجھتے ہیں (مسئلہ قومیت ص ۱۸) آخر کیوں اسلامی کہلانے کے حق سے محروم کیا جائے؟ یقیناً اس نوع کی قدغن گناہ بہت بڑی زیادتی ہوگی۔ لہذا میں اپنی تقریر میں جناب سید ابوالاعلیٰ صاحب مودودی کی پارٹی کو جماعت اسلامی ہی کے نام سے یاد کروں گا۔ اور کوشش کروں گا کہ آپ کی خدمت میں از خود کچھ کہنے کی بجائے زیادہ تر جماعت اسلامی کے لٹریچر ہی سے اپنے موضوع کا خاکہ پیش کروں۔ اور اس پر تبصرہ ناظرین پر چھوڑ دوں کہ اس کی ذمہ داری شاید اتنی مجھ پر نہیں جتنی آپ پر ہے۔ جماعت اسلامی کی یہ خدمت سرانجام دیتے ہوئے میں بلاتامل کہہ سکتا ہوں کہ

انہیں کی محض سزاوارتا ہوں چراغ میرا ہے رات ان کی
انہیں کے مطلب کی کہہ رہا ہوں زبان میری ہے بات ان کی

جناب سید ابوالاعلیٰ کے
خاندانی کوائف

حضرات! جماعت اسلامی کے بانی جناب سید ابوالاعلیٰ صاحب مودودی دہلی کے ایک سادات خاندان کے چشم و چراغ ہیں۔ چنانچہ آپ نے اپنی مفصل خودنوشت سوانح حیات میں تحریر فرمایا ہے:-
میرا تعلق ایک ایسے خاندان سے ہے جس میں تیرہ سو برس تک سلسلہ

اب یہ جماعت غیر آئینی سترار پا چکی ہے۔ (ناشر)

ارشاد و ہدایت اور فقیر و درویشی جاری رہا ہے۔ سادات اہل بیت کی ایک شاخ تیسری صدی ہجری میں ہرات کے قریب ایک مقام پر آکر آباد ہوئی تھی۔ "حیثیت" کے نام سے تمام دنیا میں مشہور ہوئی۔ اسی خاندان کے نامور بزرگ حضرت ابو احمد ابدال چشتی (متوفی ۵۵۳ھ) حضرت حسن مثنیٰ بن حضرت امام حسن علیہ السلام کی اولاد سے تھے۔ انہی سے صوفیہ کا مشہور سلسلہ چشتیہ جاری ہوا ہے۔ ان کے نواسے اور جانشین حضرت ناصر الدین ابویوسف چشتی (متوفی ۷۵۹ھ) سادات کی ایک دوسری شاخ سے تعلق رکھتے تھے جس کا سلسلہ نسب امام علی نقی علیہ السلام کے واسطے سے امام حسین علیہ السلام تک پہنچتا ہے۔ حضرت ناصر الدین ابویوسف کے فرزند اکبر حضرت خواجہ قطب الدین مودود چشتی (متوفی ۷۲۴ھ) تھے جو تمام سلاسل چشتیہ ہند کے شیخ الشیوخ اور خاندان مودودیہ کے مورث ہیں۔

..... خاندان مودودیہ کی جس شاخ سے میل تعلق ہے۔ وہ نویں صدی ہجری کے اواخر سے ہندوستان میں آباد ہے اس شاخ کے پہلے بزرگ جنھوں نے ہندوستان میں مستقل سکونت اختیار کی حضرت ابوالاعلیٰ مودودی (متوفی ۷۳۵ھ) تھے۔ وہ سکندریہ لودی کے زمانے میں حلیہ سے ہندوستان آئے اور کمال کے قریب قصبہ براس میں مقیم ہوئے شاہ عالم کے زمانہ میں یہ خاندان مستقلاً دہلی میں آباد ہوا۔
(مولانا مودودی اپنی اور دوسروں کی نظر میں ص ۳۳)

پھر لکھتے ہیں :-

”انفعیال کی طرف سے میں نر کی الاصل ہوں۔ میرے نانا میرزا قربان علی بیگ
 خاں ساآک گو خود شاعر اور صاحب قلم تھے مگر پشتہا پشت سے
 ان کا پیشہ آباد سپہ گری تھا۔“ (ایضاً ص ۳۲-۳۳)
 آپ نے تفصیل محض اپنے سوانح بیان کرنے کی غرض سے دی ہے۔ ورنہ آپ
 اپنے ایک رسالہ ”مسلمانوں کا ماضی و حال“ میں گزشتہ صوفیا اور پیشہ ور
 سپہ گروں کے بارہ میں تحریر فرماتے ہیں کہ :-

”صوفیا کا حال دیکھیے تو چند پاکیزہ ہستیوں کے سوا جنہوں نے اسلام
 کے حقیقی تصوف پر خود عمل کیا اور دوسروں کو اس کی تعلیم دی۔
 باقی سب ایک ایسے تصوف کے معلم و مبلغ تھے جس سے اشتقاقی
 اور دیدارنی اور مالوی اور زردشتی فلسفوں کی آمیزش ہو چکی
 تھی اور جس کے طریقوں میں جوگیوں اور راسخوں اور اشرافیوں
 اور رواقیوں کے طریقے اس طرح مل جل گئے تھے کہ اسلام کے
 خالص عقائد و اعمال سے ان کو شکل ہی سے کوئی مشابہت رہ گئی تھی
 پھر جب ان لوگوں کے بعد پچھلے ان کے سجادوں پر بیٹھے تو انہوں نے میراث
 میں دوسری اہلک کے ساتھ اپنے بزرگوں کے مرید بھی پائے اور ان کے
 تربیت دار ارشاد کی بجائے صرف نذرانوں کا تعلق باقی رکھا۔ ان مصلحتوں
 کی تمام نر کو شش پہلے بھی یہی رہی ہے اور آج بھی ہے کہ جہاں جہاں
 بھی ان کی پیری و پیرزادگی کا اثر پھیلا ہوا ہے وہاں دین کا صحیح علم

کسی طرح نہ پہنچنے پائے۔ کیونکہ وہ خوب جانتے ہیں کہ عوام الناس پر
 ان کی خداوندی کاظم اسی وقت تک قائم رہ سکتا ہے جب تک
 وہ اپنے دین سے جا مل رہیں۔ یہ بھی ہماری مذہبی حالت جس نے انیسویں
 صدی میں ہم کو غلامی کی منزل تک پہنچانے میں بڑا حصہ لیا۔ اور آج
 اس آزادی صبح آغاز میں بھی یہی حالت اپنی پوری قیامتوں کے
 ساتھ ہماری دامگیر ہے۔ اب اخلاقی حیثیت سے دیکھیے تو آپ
 کو معلوم ہوگا کہ عام طور پر اس زمانے میں ہمارا طبقہ متوسط جو ہر
 قوم کی رہبر کھ کی ہڈی ہوتا ہے مسلسل اخلاقی انحطاط کی بدولت
 بھارے کاٹھور (Mere Camrur) بن کر رہ گیا تھا۔
 اس کا اصول یہ تھا کہ جو بھی آجائے اُجرت پر اس کی خدمات حاصل
 کرے اور پھر جس مقصد کے لئے چاہے اس سے کام لے لے۔۔۔۔۔
 ہماری اسی اخلاقی کمزوری سے ہمارے ہر دشمن نے فائدہ اٹھایا
 خواہ وہ مرہٹے ہوں، سکھ ہوں، فرانسیسی ہوں یا ولندیزی۔
 آخر کار انگریز نے اگر خود ہمارے ہی سپاہیوں کی تلوار سے ہم
 کو فتح کر لیا۔ اور ہمارے ہی ہاتھوں اور دماغوں کی مدد سے
 ہم پر حکومت کی۔ ہماری اخلاقی جس اس درجہ کند ہو چکی تھی کہ
 اس روش کی قباحت سمجھنا تو درکنار ہمیں آٹا اس پر فخر تھا چنانچہ
 ہمارا شاعر اسے اپنے خاندانی مفاخر میں شمار کرتا ہے۔
 سو پشت سے ہے پیشہ آباد سپہ گری

حالانکہ کسی شخص کا پیشہ ورسپاہی ہونا حقیقت میں اس کے اور اس سے تعلق رکھنے والوں کے لئے باعث ننگ ہے نہ کہ باعث عزت۔ جب وہ اپنی قوم کے دشمنوں کے ہاتھ خود اپنے آپ کو بیچ سکتے تھے تو.... کیوں وہ ابن الوقت اور چڑھتے سورج کے پرستار نہ بن گئے؟ اور کیوں ان میں یہ وصفت پیدا نہ ہوتا کہ جس کے ہاتھ سے انہیں تنخواہ ملتی ہو اس کے لئے وہ اپنے ایمان و ضمیر کے خلاف سب کچھ کرنے پر آمادہ ہو جائیں۔ اس سے آپ اندازہ کر سکتے ہیں کہ ہمارے ملازمت پیشہ طبقے کی اکثریت آج جن اوصاف کا اظہار کر رہی ہے وہ کوئی اتفاقی کمزوری نہیں ہے..... بلکہ اس کی جڑیں ہماری روایات میں گہری جمی ہوئی ہیں!

(مسلمانوں کا ماضی و حال) از جناب مودودی ص ۱۳۱ طبع دوم

جناب سید ابوالاعلیٰ صاحب مودودی کے والد ماجد مولوی سید محمد احسن صاحب تھے جو ۱۸۵۷ء کے جنگامے سے دو سال پہلے دہلی میں پیدا ہوئے۔ آپ مدرسۃ العلوم علی گڑھ کے بالکل ابتدائی دور کے طالب علموں میں سے تھے۔

(مولانا مودودی اپنی اور دوسروں کی نظر میں) ص ۱۳۲

کچھ عرصہ آپ اہل آباد جا کر وکالت کی تعلیم بھی حاصل کرتے رہے (ایضاً ص ۱۳۵) جو جناب سید ابوالاعلیٰ صاحب مودودی کا گناہ میں قانون الہی کے خلاف کھلی بغاوت ہے اور زمانِ بازاری کے بعد دوسرے بستر پر ہے چنانچہ آپ رسائل و مسائل میں فرماتے ہیں:-

”وکالت..... قانون الہی کے خلاف کھلی بغاوت ہے اس کے مقابلہ میں اگر کسی دوسرے پیشہ میں کچھ حرام کی آمیزش ہو بھی تو بہر حال وہ بغاوت سے نوک درجہ ہی کا گناہ ہے۔ تجارت، زراعت، صنعت و حرفت مزدوری پرائیویٹ فرموں کی ملازمت اور اسی قسم کے دوسرے پیشوں میں ایسی صورتیں ہم پہنچ سکتی ہیں جن کے اندر کم سے کم ناگزیر معصیت کی حد پر آدمی قائم رہ سکتا ہے۔ اور وہ کم سے کم اس وجہ میں تو حرام نہیں ہیں۔ جس درجہ کی یہ دیکھنا بغاوت حرام ہے“ نیز تحریر فرماتے ہیں:-

”کاسب حرام کی دو نوعیتیں ہیں۔ ایک وہ جس کا پیشہ فحشاء کی تعریف میں آتا ہے مثلاً زنان بازاری کا کاسب۔ اس کے قریب جانا بھی جائز نہیں کجا اس کے ہاں نوکر ہوتا۔ دوسرا کاسب حرام وہ ہے جس کا پیشہ حرام تو ہے مگر فحشاء کی تعریف میں نہیں آتا جیسے وکیل“ (ص ۱۳۸ طبع اول)

جناب سید ابوالاعلیٰ صاحب مودودی کے والد بزرگوار مولوی سید احمد حسن صاحب وکالت کے لئے ۱۸۹۶ء میں حیدرآباد دکن میں تشریف لے گئے جس کے کارناموں پر روشنی ڈالتے ہوئے جناب مودودی صاحب نے اپنی کتاب ”دولت آصفیہ اور حکومت برطانیہ“ میں بالتفصیل لکھا ہے کہ ریاست کے حکمرانوں نے ۱۸۵۷ء اور ۱۹۱۹ء میں اپنی پوری قوت انگریزوں کی امداد و اعانت میں صرف کر دی۔ اور انھیں کی مدد سے سلطنت برطانیہ

ہندوستان میں از سر نو مستحکم ہوئی۔ (۱۹۳۱ء)

اس دعویٰ کی تفصیل میں آپ نے مزید لکھا کہ

”علیحضرت میر عثمان علی خان بہادر مسند آرائے سلطنت ہوئے آپ کے تمام امور سلطنت اٹھ میں لینے کے تین ہی سال بعد وہ جنگ عظیم ہو پا ہوئی۔ کہ جس میں انگریزی حکومت کے لئے زندگی و موت کا سوال درپیش تھا۔ اس نازک وقت میں مسلمانوں کے لئے سلطنتِ برطانیہ کا وفادار رہنا سب سے زیادہ مشکل تھا۔ کیونکہ دنیا کی سب سے بڑی اسلامی سلطنت جس کے بادشاہ کو تمام مسلمان اپنا امام سمجھتے تھے برطانیہ کے خلاف برسرِ پیکار تھی۔ اور وہ ممالک اعمالِ جنگ کی زد میں تھے جن کی تعلیم و تنویم ہر مسلمان کا جزوِ ایمان تھی۔ لیکن اس موقع پر علیحضرت میر محبوب علی خان بہادر نے سلطنتِ برطانیہ کے ساتھ وہ وفاداری برتی۔ جو اس سلطنت کے تمام دوستوں کی وفاداری سے زیادہ قیمتی اور خود علیحضرت کے پیشروؤں کی وفاداریوں پر بھی فائق تھی۔ ایک طرف حضورِ ممدوح نے اپنے اس اخلاقِ دروہی و اخلاقِ اثر کو استعمال کیا۔ جو انہیں ہندوستان کے مسلمانوں پر حاصل تھا اور مسلمانوں کو پورے دور کے ساتھ تلقین کی کہ وہ سلطنتِ برطانیہ کے مواعید پر بھروسہ کر کے اس کی وفاداری پر ثابت قدم رہیں۔ ایضاً ان کے امداد اس قدر مؤثر ہوئی۔ کہ خود انگریزی سلطنت کے اربابِ حل و عقد کو اعتراف ہے کہ ہندوستان کے مسلمانوں نے جن اثرات کے

بافتِ جنگ میں سلطنت کی امداد کی۔ ان میں سب سے زیادہ حصہ اعلیحضرت نظامِ دکن کا تھا۔ دوسری طرف اعلیحضرت نے اپنی سلطنت کے تمام ذرائع دولتِ برطانیہ کے لئے وقف کر دیئے۔“

”دورانِ جنگ سرکارِ عالی کے تمام کارخانے سامانِ حرب کی تیاری کے لئے وقف رہے۔ اور چار سال کی مدت میں انہوں نے ۹ لاکھ روپے کا سامانِ سلطنتِ برطانیہ کے لئے دیا کیا۔ اعلیحضرت نے اپنی عزیز رہایا کو ہزاروں کی تعداد میں بھرتی کر کے میدانِ جنگ میں جہاں قربان کرنے کے لئے بھیجا۔ آغازِ جنگ سے اختتام تک دولتِ آصفیہ کی باضابطہ فوجِ جنگ کی عملی خدمات سرانجام دیتی رہی۔ اور اس کا خرچ نہر کارِ نظام نے اپنے خزانے سے دیا۔ حکومتِ ہند کی شدید مشکلات کے زمانے میں سچاس لاکھ روپے کی چاندی کی اینٹیں ستار دے کر اس کی مالی سادھ کو بحال کیا۔ اور اسی طرح کی بیش قیمت اور غلصانہ امانتوں کی بدولت یہ سخت وقت سلطنتِ برطانیہ پر سے اٹل گیا۔ جس میں اس کا برباد ہو جانا کوئی مشہدہ تھا۔“

”دولتِ آصفیہ اور حکومتِ برطانیہ“ ص ۱۹ تا ۱۹۳

جنابِ مولوی سید احمد حسن صاحب کو ریاستِ حیدرآباد میں قیام پذیر ہوئے جب ساتواں برس ہوا۔ اور ابتدائی ایامِ اذان کے ان ۲۵ ستمبر ۱۹۰۳ء کو حجتِ اسلامی

کے موجودہ امیر جناب سید ابوالاعلیٰ صاحب مودودی پیدا ہوئے (مکاتیب ان)
 جناب سید ابوالاعلیٰ صاحب مودودی کا بچپن کس صورت سے گزرا؟
 اس پر مشابہ ہے کہ خود آپ ہی کے قلم سے روشنی ڈالی جائے۔ فرمائیے
 "میں اپنے گھر میں سب سے چھوٹا تھا۔ میرے ایک بھائی مجھ سے
 تین چار برس بڑے تھے۔ مجھے کھانے کی جو چیز ملتی تھی۔ اُسے میں
 فوراً کھا لیتا تھا۔ مگر بھائی صاحب سنبھال کر کسی اچھے وقت پر
 کھانے کے لئے اٹھا رکھتے تھے اسی طرح جو پیسے مجھے ملتے تھے ان
 کو بھی فوراً خرچ کر ڈالتا تھا۔ اور بھائی صاحب انہیں جمع کر کے
 کبھی کوئی اچھی چیز خریدلاتے تھے۔ بس یہ میرے اور ان کے درمیان
 جھگڑے کی بنیاد تھی۔ میں ہمیشہ ان کے حصہ میں سے اپنا حق
 وصول کرنے کی کوشش کرتا تھا۔ اور وہ ہمیشہ تقوڑی دیر تک مقابلہ
 کرنے کے بعد کچھ نہ کچھ میرے حوالے کرنے پر مجبور ہو جاتے تھے۔
 اول اول تو میں سمجھا کرتا تھا۔ کہ اس طرح میں انہیں شکست دیکر
 مالی غنیمت حاصل کرتا ہوں۔ مگر بعد میں مجھ کو معلوم ہوا۔ کہ بڑا
 بھائی کو مجھ سے محبت ہے۔ اور انہیں خود بھی اس میں موا آتا ہے
 کہ میں لڑ بھڑ کر ان سے اپنا حق وصول کر لیا کروں۔ اس طرح
 میں والدین کے عطیوں میں سے ۵ فیصدی کا باآکس ہوتا تھا۔ پچاس
 فیصد اپنے حساب میں سے اور ۲۵ فیصد بڑے بھائی صاحب کے
 حساب میں سے۔

مشہور بات تو یہ ہے "سگ باش برادر خورد مباح" یعنی چھوٹا بھائی
 پسنے سے کتنا بننا بہتر ہے۔ مگر میرا تجربہ اس کے خلاف ہے۔
 نیک نہ بگھتے ہیں۔

"میرے والد مرحوم نے میری تربیت بڑے اچھے طریقے سے کی تھی۔ وہ
 دہلی کے شرفاء کی نہایت ستھری زبان بولتے تھے۔ انہوں نے ابتداء
 سے یہ خیال رکھا کہ میری زبان بگڑنے نہ پائے۔ جب کبھی میری زبان
 پر کوئی غلط لفظ چڑھ جاتا یا کوئی بازار سی لفظ سیکھ لیتا تو وہ مجھے ٹوک
 دیتے۔ اور مجھے صحیح لفظ بولنے کی عادت ڈالتے۔ یہی وجہ ہے کہ دکن میں
 پردیش پانے کے باوجود میری زبان محفوظ رہی۔۔۔۔۔ وہ مجھے زیادہ تر
 اپنے ساتھ اپنے دوستوں کی صحبت میں لے جاتے تھے اور ان کے
 دوست سب کے سب سنجیدہ، شائستہ اور اعلیٰ تعلیم یافتہ لوگ تھے۔
 ان صحبتوں میں بیٹھنے سے میں چھوٹی عمر میں مہذب عادات سیکھ گیا۔ اور
 بڑی بڑی باتوں کو سمجھنے کے قابل ہو گیا۔ میری طبیعت میں جتنی
 شوخی تھی والد مرحوم کی اس تربیت کی وجہ سے وہ شرارتوں
 اور دنگے فساد کی بجائے ظرافت کی شکل میں ڈھل گئی۔"

(مولانا مودودی اپنی اورد دوسروں کی نظر میں) ۲۳-۲۴

اس ظرافت کے پانیزہ اور نفیس نمونے تو میں انشاء اللہ آگے چل کر عرض
 کروں گا۔ مگر یہاں کوثر و نسیم سے وصلی ہوئی قلعہ معلیٰ کی شکستہ زبان
 سے بطور مثال آپ کی ایک فاضلانہ تقریر کا مختصر اقتباس سنانا ضروری

سمجھتا ہوں۔ آپ نے مسلمان امراء کی طرف "نظر التفات" کرتے ہوئے یاد تازہ فرمایا۔

"رہے ہمارے امراء تو ان کے لئے دنیا میں صرف دو ہی چیزیں دلچسپی کا مرکز رہ گئی تھیں۔ ایک پیٹ دوسرے شرمگاہ۔ ان کے سوا کسی دوسری چیز کی ان کی نگاہ میں کوئی اہمیت نہ رہی تھی۔ ساری کوشش اور ساری محنتیں بس انہی کی خدمت کے لئے وقف تھیں۔ اور تو تم کی دولت سے اپنی پیشوں اور صنعتوں اور حرفتوں کو پروان چڑھایا جا رہا تھا۔ جو ان دو چیزوں کی خدمت کریں۔"

"مسلمانوں کا ماضی و حال" ص ۱۱۱ طبع دوم

۱۹۱۷ء میں جناب سید ابوالاعلیٰ صاحب مودودی نے مولوی کا امتحان دیا۔ پھر حیدر آباد میں دارالعلوم کی جماعت مولوی عالم میں شریک ہو گئے۔ اس دوران میں آپ کے والد ماجد حیدر آباد سے بھوپال چلے گئے۔ چھ ماہ بعد آپ بھی بھوپال پہنچ گئے اور اپنے والد محترم کی خدمت میں مصروف ہو گئے۔ جو ان دنوں بسترِ علالت پر موت و حیات کی کشمکش سے دوچار تھے۔ رفتہ رفتہ ان کے صحت یاب ہونے کی تمام امیدیں منقطع ہو گئیں۔ ڈیڑھ دو سال کے تجربات نے آپ کو یہ سبق سکھایا کہ دنیا میں موت کے ساتھ زندگی بسر کرنے کے لئے اپنے پاؤں پر آپ کھڑا ہونا ضروری ہے۔ اور معاشی استقلال کے لئے جدوجہد کئے بغیر چارہ نہیں۔ فطرت نے تحریر و انشاء کا ملکہ و دیانت عطا رکھا تھا۔ عام مطالعے سے اس کو آدرشِ تحریک ہوئی۔ اسی زمانہ میں علامہ

نیا نقیوری مدیر نگار سے آپ کے دوستانہ تعلقات قائم ہوئے۔ اور ان کی صحبت بھی وجہ تحریک بنی۔ غرض ان وجوہ سے آپ نے یہی فیصلہ فرمایا کہ تعلیم ہی کو وسیلہ معاش قرار دینا چاہیے۔ (خود نوشت سوانح عمری مشمولہ کتاب مولانا مودودی اپنی اور دوسروں کی نظر میں" ص ۱۳ تا ۱۴)

قلمی خدمات قلمی میدان میں اترنے کے بعد آپ نے کیا کیا علمی خدمات سر انجام دیں۔ ان کا تذکرہ خود آپ کے قلم سے سنئیے۔ فرماتے ہیں۔

"۱۹۱۷ء میں سب سے پہلے میرے بھائی نے اخبارِ نسیم کے میدان میں قدم رکھا اور اخبارِ مدینہ (بجورد) کے ایڈیٹر ہوئے۔ میں بھی ان کے ساتھ گیا اور ہم دونوں نے ساتھ مل کر کام شروع کیا۔ لیکن ڈیڑھ دو مہینے سے زیادہ ہم ان دن بیاہ سکے۔ وہاں سے ہم دہلی واپس ہوئے۔ یہ وہ زمانہ تھا جب ہندوستان میں سیاسی تحریک کے بہت زبردست طوفان کی ابتدا ہو رہی تھی۔"

"ہم نے انجمن امانتِ نظرِ مبدانِ اسلام" میں کام کرنا شروع کیا اور پھر ۱۹۱۹ء میں جب خلافت اور ستیہ گروہ کی تحریک کا آغاز ہوا۔ تو اس میں بھی حصہ لیا۔ اسی زمانے میں ہم نے گاندھی جی کی سیرت پر بھی ایک کتاب لکھی۔" (ایضاً خود نوشت سوانح عمری ص ۱۴)

۱۹۲۳ء میں مسٹر گاندھی کی گرفتاری پر آپ نے کھانا یہ قطع ہوگا اگر ہم یہ کہیں کہ ہمیں ہمارا کاروبار سے رنج نہیں ہوا۔ ہمیں رنج ہے کہ ایک ایسا آدمی ہم سے چھین لیا گیا جو پرامن طریقوں سے ہماری رہنمائی کر رہا تھا۔ اور ہم اس کے پیچھے چل کر منزلِ مقصود سے بہت قریب ہو گئے تھے۔ (مولانا مودودی اپنی اور دوسروں کی نظر میں" ص ۱۵)

آہ! خیلش ہر عاشق رسول کے دل میں ہمیشہ رہے گی کہ وہ "مولانا"
جنہوں نے سیرت گاندھی تصنیف فرمائی تھی آج تک سیرت محمد مصطفیٰ
صلی اللہ علیہ وسلم لکھنے کی توفیق نہ پاسکے۔

صبو اپنا اپنا ہے جام اپنا اپنا
کئے جاؤ مے خوار و کام اپنا اپنا
خوابات میں میکشو جا کے چن لو!

نبی اپنا اپنا امام اپنا اپنا

بہر کیف "سیرت گاندھی" کی خدمت سرانجام دینے کے بعد آپ اخبار تاج دہلی پور
کی ایڈیٹری کے فرائض سرانجام دیتے رہے۔ آپ کے ایک مضمون پر حکومت نے گرفت
کی اور اخبار کے پرنٹر اور پبلشر پر مقدمہ چل گیا۔ مگر آپ صاف پکڑ دلی آگئے
۱۹۲۱ء کا ابتدائی زمانہ تھا۔ کہ آپ کی ملاقات جناب مفتی کفایت اللہ
صاحب اور جناب احمد سعید صاحب صدر ذمہ جمعیتہ علمائے ہند (یعنی کانگریسی
علماء) کی طرف سے اخبار مسلم نکالا اور جناب مودودی اس کے ایڈیٹر مقرر
کئے گئے۔

یہ اخبار ۱۹۲۳ء میں بند ہو گیا تو ۱۹۲۵ء میں کانگریسی علماء کا دوسرا مشہور
ترجمان "الجمعیۃ" کے نام سے جاری ہوا۔ ۱۹۲۵ء تک آپ اسے تنہا چلاتے
رہے۔ ادارت کے دوران سوائی شردھانند ایک مسلمان کے حقوق قتل ہوئے
اور گاندھی جی تلے کہا۔

"اسلام ایسے ماحول میں پیدا ہوا ہے جس کی فیصلہ کن

طاقت پہلے بھی تلواری تھی اور آج بھی تلواری ہے"

(دیباچہ الجہاد فی الاسلام)

اس اعلان کے جواب میں آپ نے "الجمعیۃ" کے کالموں
میں ایک سلسلہ مضامین شروع کیا۔ جس نے بڑا طویل کھینچا
کی تصنیف اور بالآخر الجہاد فی الاسلام کے نام سے کتابی شکل

میں شائع ہوا۔ الجہاد فی الاسلام کے جواب سے گاندھی جی کے نظریہ کی
کہا تک تردید ہوئی اس کا اندازہ "الجہاد فی الاسلام" کے مندرجہ ذیل اقتباس
سے پامالی لگ سکے گا۔ آپ نے لکھا۔

"رسول اللہ صلی اللہ علیہ وسلم تیرہ برس تک عرب کو
اسلام کی دعوت دیتے رہے۔ وعظ و تلقین کا جو مؤثر سے
مؤثر انداز ہو سکتا تھا۔ اُسے اختیار کیا۔ مضبوط دلائل پیٹے
واضح بحثیں پیش کیں۔ فصاحت و بلاغت اور زور و شطابت
سے دلوں کو گرما یا۔ اللہ کی جانب سے میرے عقول معجزے
دکھائے۔ لیکن قوم نے آپ کی دعوت قبول کرنے سے
انکار کر دیا۔۔۔۔۔ جب وعظ و تلقین کی ناکامی کے بعد اٹھی
اسلام نے ہفتہ میں تلوار لی۔۔۔۔۔ تو دلوں سے رفتہ رفتہ
بدی و شرارت کا زنگ چھوٹنے لگا۔ طبیعتوں سے فاسد
ماؤں سے خود بخود نکل گئے۔ دلوں کی کشائیں دُور ہو گئیں
اور صرف یہی نہیں کہ آنکھوں سے پردہ ہٹ کر حق کا نور صاف

عیاں ہو گیا۔ بلکہ گردنوں میں وہ سختی اور سردی میں وہ سخت بھی باقی نہ رہی جو ظہور حق کے بعد انسان کو اس کے آگے چھینکنے سے باز رکھتی ہے۔۔۔۔۔ اسلام کی تلوار نے ان پر دس کو چاک کر دیا۔ ان حکومتوں کے تختے الٹ دیئے جو حق کے دشمن اور باطل کی پشت پناہ تھیں۔

راجمہادی الاسلام (۱۳۱۱ھ)

۱۹۲۸ء میں آپ نے اخبار الجمعیۃ سے قطع تعلق کر لیا۔ اسی سال کے آخر میں آپ دہلی سے حیدر آباد پہنچے اور اگست ۱۹۲۹ء تک وہیں فرودکش رہے اسی مدت میں آپ نے لیجن کتا میں تالیف کیں۔ اور ابن خلدن کے ایک حقت کا ترجمہ بھی کیا۔ اگست ۱۹۲۹ء میں آپ دہلی تشریف لے آئے چند ماہ بعد بمبئی چلے گئے اور تاریخ دکن کا مواد فراہم کرتے رہے۔ جولائی ۱۹۳۱ء میں آپ پھر حیدر آباد پہنچے گئے۔ اور دوبارہ تاریخ دکن کا مواد فراہم کرنے میں مہمک ہو گئے۔ (کتاب مولانا مودودی اپنی اور دوسروں کی نظر میں) (صفحہ ۴۹)

مجلس تحریک قرآن مجید سے تعلق
حیدر آباد میں ان دنوں ذہنی اور روحانی بلیاؤں پر قرآنی انقلاب برپا کرنے کے لئے ایک ادارہ مجلس تحریک قرآن مجید کے نام سے قائم ہوا تھا۔ جس کے محرک جناب ندیر جنگ بہادر، صدر نواب سیف نواز جنگ بہادر اور محمد نواب بہادر یار جنگ بہادر اور شہباز ارکان میں سے ابو محمد مصلح صاحب نواب سفید نواز جنگ بہادر اور مولوی منظر احسن صاحب

گیلانی وغیرہ شامل تھے۔

ترجمان القرآن جلد ۲ محرم ۱۳۵۱ھ (۱۹۳۱ء)

اس ادارہ کے روح و رواں نواب بہادر یار جنگ جماعت احمدیہ کی تنظیم اور اسلامی خدمات کے بہت مداح تھے اور حضرت خلیفۃ المسیح الثانی ایدہ اللہ تعالیٰ کے خطبات بڑے ذوق و شوق سے مطالعہ کیا کرتے تھے۔ نواب صاحب موصوف بارہ ۱۹۳۵ء میں قرارداد پاکستان کے تاریخی اجلاس میں شرکت کے بعد لاہور سے قادیان بھی گئے۔ اور مرکز احمدیت کو دیکھ کر اذہر شأں ہوئے اور اپنے تاثرات میں لکھا کہ:-

”میری دلی تمنا ہے کہ میں تمام دنیا کے مسلمانوں کو اس چھوٹی سی جماعت کی طرح نظم اور ایک مرکز کے تحت جو اصول اسلامی کے مطابق ہے حرکت کرتا ہوا دیکھوں۔“

(مرکز احمدیت صفحہ ۵۵) مؤلفہ جناب شیخ محمود احمد صاحب عرفانی مرحوم)

”مجلس تحریک قرآن مجید“ ہی کی سرپرستی میں ایک رسالہ ترجمان القرآن ۱۳۵۱ھ سے جاری ہوا جس کی ادارت ابو محمد مصلح صاحب کے سپرد ہوئی۔ ماہر القادری ایڈیٹر فاران“ (دراچی) کا بیان ہے کہ

”ریاست حیدر آباد دکن کا حکمہ امور مذہبی رسالہ ترجمان القرآن کے کئی سو پرچے خریدتا تھا۔“

(مولانا مودودی اپنی اور دوسروں کی نظر میں)۔ (صفحہ ۳۴)

جناب مودودی صاحب چونکہ اب تک کئی رسالوں کی ادارت کرنے کے علاوہ

مقدمہ تالیفات بھی کر چکے تھے۔ اس لئے مجلس تحریک قرآن حمید (حیدر آباد دکن) نے محرم الحرام ۱۳۵۵ھ مطابق ۱۹۳۳ء سے) یہ رسالہ جناب مودودی صاحب کی ادارت میں دے دیا۔ مجلس کے ارکان کی نظر سے قرآنی انقلابی دماغی اور ذہنی اور روحانی انقلاب کا نام تھا۔ اسی لئے مجلس کی تمام تر سرگرمیاں صرف قرآنی تعلیمات کی اشاعت تک ہی محدود رہیں۔ مگر افسوس مجلس کا یہ رسالہ جناب مودودی صاحب کے ہاتھ آنے کے بعد رفتہ رفتہ اپنی بنیادی حیثیت کھو بیٹھا۔ اور جلد ہی جناب سید ابوالاعلیٰ صاحب مودودی کے ذاتی نظریات کا ترجمان بن گیا۔ حتیٰ کہ جب مودودی صاحب حیدر آباد کو غیر آباد کہہ کے ۱۹۳۷ء میں سابق پنجاب میں آ گئے۔ اور رسالہ پر ان کی واحد اجارہ داری قائم ہو گئی تو انھوں نے اشتراکیت اور فاشزم اور دوسرے لادینی نظاموں سے اسلام کو مشابہت دیتے ہوئے لکھنا شروع کر دیا کہ

یہ اسٹیٹ فاشی اور اشتراکی حکومتوں سے ایک گونہ مماثلت رکھتا ہے۔ "اسلام کا نظام سیاسی" از جناب مودودی صاحب، (بجوالہ طلوع اسلام" دسمبر ۱۹۶۳ء ص ۱۳)

اسی طرح ان کے رفقاء کی طرف سے لکھا گیا کہ

"اس کا سیاسی نظام صرف ظاہر میں اسلام سے ہی بحث کرتا ہے اور اسی سے بحث کر سکتا ہے اس وجہ سے اس کے اندر حبسیا کہ آپ نے دیکھا خارجیت اور انارکزم تک کے لئے گنجائش نکل آتی ہے۔" "اسلامی ریاست" شہریت کے حقوق و فرائض۔ شائع کردہ مکتبہ جماعت اسلامی،

یہی نہیں ترجمان القرآن میں یہ بھی عقیدہ شائع کیا گیا کہ۔
"حب ماہمین کا گروہ منظم ہو ان کے پاس طاقت موجود ہو۔ اہل ملک کی عظیم اکثریت ان کے ساتھ ہو یا کم از کم اس بات کا یقین غالب ہو کہ عملی جہد و جہد شروع ہوتے ہی اکثریت ان کا ساتھ دے گی اور کسی بڑی شہابی دھونریزی کے بغیر مفسدین کے اقتدار کو ہٹا کر ماہمین کا اقتدار قائم کیا جاسکے گا۔ اس صورت میں بلاشبہ ماہمین کی جماعت کو نہ صرف حق حاصل ہے بلکہ ان کے اوپر یہ شرعی فرض ہے کہ وہ اپنی طاقت منظم کر کے ملک کے اندر بڑو شمشیر انقلاب برپا کر دیں اور حکومت پر قبضہ کر لیں۔" (ترجمان القرآن جلد ۳ ص ۲۲۲) فَاِنَّا لِلّٰہِ وَاِنَّا اِلَیْہِ رَاٰجِعُوْنَ۔

جناب مودودی حیدر آباد سے سابق پنجاب میں ادارہ دار الاسلام کا قیام اس طرح منتقل ہوئے جماعت اسلامی کے اگرچہ چرانے راہ "و تحریک اسلامی" میں لکھا ہے کہ

"ڈاکٹر اقبال مرحوم کے پیش نظر ایک سکیم فقہ اسلامی کی تدوین جدید کے سلسلہ کی تھی۔ علامہ مرحوم نے خواہش ظاہر کی کہ مولانا مودودی اس میں ان کے ساتھ تعاون کریں۔ مراسلت کے بعد ۱۹۳۷ء کے آخر میں مولانا مودودی علامہ اقبال سے ملنے کے لئے لاہور آئے۔ اور اسی ملاقات کے دوران یہ بات طے پا گئی کہ مولانا موصوف پنجاب منتقل ہو جائیں۔ پٹنہ کھوٹ کے قریب اس وقت کی عمارات میں جن کا نام دونوں نے

بالاتفاق "دارالاسلام" تجویز کیا تھا۔ ایک ادارہ قائم کیا جائے
جہاں دینی تحقیقات اور فوجوانوں کی تربیت کا کام کیا جائے علامہ
اقبال مرحوم نے یہ وعدہ کیا تھا کہ ہر سال وہ بھی چند مہینے دارالاسلام
میں قیام فرمایا کریں گے۔ چنانچہ اسی قرار داد کے مطابق مولانا
مودودی صاحب مارچ ۱۹۳۸ء میں دارالاسلام پٹانکوٹ منتقل
ہو گئے۔ "چراغِ راہ" کا تحریک اسلامی نمبر ۱۹۳۳ء (۱۲۸)
پٹانکوٹ منتقل ہونے کی وجہ یہ تھی کہ ادارہ دارالاسلام کے اصل
انی چوہدری نیاز علی خان صاحب پٹانکوٹ ہی میں تھے۔ چنانچہ "چراغِ راہ"
تحریک اسلامی نمبر میں لکھا ہے کہ

"یہ ادارہ دارالاسلام دراصل ہائداد کے مکانات میں ہی قائم
کیا گیا تھا۔ جو چوہدری نیاز علی خان صاحب نے وقف کی تھیں اس
وقف ہائداد کے لئے ایک الگ ٹرسٹ قائم ہوا تھا۔" (ایضاً صفحہ ۱۳۱)
ڈاکٹر سر محمد اقبال کے ذہن میں ادارہ دارالاسلام کا ایک مخصوص شکل تھا
انہوں نے علامہ مصطفیٰ المراغی سابق شیخ جامعہ ازہر سے یہ درخواست کی
تھی کہ ایک روشن خیال مصری عالم کو جامعہ ازہر فرجہ پر بھیجے جو معلوم شرعیہ
اور تاریخی تمدن اسلامی کا ماہر ہو۔ اور انگریزی زبان پر بھی کامل عبور رکھتا
ہو۔ (مکاتیب اقبال حصہ اول ص ۲۵۱)

جیسا کہ میں بتا چکا ہوں۔ جناب سید ابوالاعلیٰ صاحب مودودی ۱۹۳۳ء
میں پٹانکوٹ چلے گئے۔ مگر انوس سر محمد اقبال کی زندگی نے وفاداری اور آپ کا

دوسرے ماہ ہی انتقال ہو گیا۔ تحریک اسلامی نمبر صفحہ ۱۲۸)
ڈاکٹر سر محمد اقبال کی آنکھیں بند ہوتے ہی چوہدری نیاز علی صاحب اور
جناب مودودی صاحب میں خطرناک کشمکش پیدا ہو گئی۔ جو بالآخر مولانا کے
لاہور آجانے پر ختم ہوئی۔ چنانچہ جامعہ اسلامی کے امیر چوہدری غلام محمد
صاحب کا اقرار ہے کہ

"چند ماہ کے قیام کے اندر اندر ہی اس بات کا اندازہ ہو گیا کہ واقف
اس مقام پر اس طرح کی کسی انقلابی تحریک کی بجائے صرف درس
تبلیغ قرآن حکیم تک اپنے کام کو محدود رکھنا چاہتے ہیں۔ چنانچہ یہ
ادارہ جنوری ۱۹۳۹ء میں لاہور منتقل کر دیا گیا۔"

"چراغِ راہ" تحریک اسلامی نمبر ۱۳۱

مطالبہ پاکستان اور جناب
سید ابوالاعلیٰ صاحب مودودی
اہمیت دیتے تھے۔ چنانچہ آپ نے اکبر
الہ آبادی کے نام ایک خط میں لکھا۔

"مذہب اسلام کا ایک نہایت ضروری پہلو قومیت ہے۔ جس کا مرکز
کعبۃ اللہ ہے۔" (مکاتیب اقبال حصہ دوم ص ۱۵)
اور اسی نظریہ قومیت کی بناء پر آپ نے ۲۸ مئی ۱۹۳۷ء کو قائد اعظم مسٹر
محمد علی جناح کے نام خط لکھا۔

"اسلامی ہندوستان میں ان مسائل کے حل باسانی رائج کرنے کے
لئے ملک کی تقسیم کے ذریعہ ایک یا زائد اسلامی ریاستوں

کا قیام اشد لازمی ہے۔ کیا آپ کی رائے میں اس مطالبہ کا وقت نہیں آن پہنچا؟ (مکاتیب اقبال حصہ دوم ص ۱۷۱)

۲۱ جون ۱۹۴۷ء کو آپ نے قائد اعظم کے نام ایک اور خط میں لکھا کہ ہندوستان میں قیام امن اور مسلمانوں کو غیر مسلمانوں کے غلبہ و تسلط سے بچانے کی واحد ترکیب مسلم صوبوں کے ایک جداگانہ وفاق میں اسلامی اصلاحات کا نفاذ ہے۔ شمال مغربی ہندوستان اور پنجال کے مسلمانوں کو ہند اور بیرون ہند کی دوسری اقوام کی طرح حق خود اشتبہ داری سے کیونکر محروم کیا جاسکتا ہے؟ (مکاتیب اقبال صفحہ ۲۱-۲۲ حصہ دوم)

اس خط میں مسلمانوں کی قومی ہستی کے قیام کے لئے جو مطالبہ پیش کیا گیا تھا اس کو عملی جامہ پہنانے کا فخر قائد اعظم اور مسلم لیگ کو حاصل ہوا۔ جنہوں نے مارچ ۱۹۴۷ء میں مسلم لیگ کے اجلاس لاہور میں پاکستان کا ریزولیشن پاس کر کے مسلم اکثریت کے علاقوں کے لئے آزاد اور خود مختار ریاست کا مطالبہ کیا۔ اس تاریخی اجلاس میں قائد اعظم نے فرمایا۔ مسلمان برحیثیت بے ایک قوم ہیں۔ اور اس قوم کو اپنا ملک اور اپنی جداگانہ حکومت چاہیے

لے چراغ راہ تحریک اسلامی نبرہ میں لکھا ہے کہ اقبال نے ملت کی عملی سیاست میں بھی حصہ لیا۔ اور یہاں اس کا سب سے بڑا *contribution* نظریاتی بنیادوں پر تقسیم ملک کا تصور ہے۔ ص ۶۷

قائد اعظم کی اس آواز پر ہندوستان کے ایک سرے سے لیکر دوسرے سرے تک مسلمانوں میں ایک برقی لہر دوڑ گئی۔ اور مسلمانان ہند پاکستان کے حصول کے لئے مسلم لیگ کے پلیٹ فارم پر جمع ہو گئے۔ مگر سید ابوالاعلیٰ صاحب دودی اس کی مخالفت میں چورے زور سے آٹھ کھڑے ہوئے اور انہوں نے سب سے قبل ۱۲ ستمبر ۱۹۴۷ء کو مسلم یونیورسٹی علی گڑھ کے اسٹریڈیٹ ڈال میں ایک مقالہ پڑھا جس میں علامہ اسلمین اور قائد اعظم کا مذاق اڑاتے ہوئے کہا کہ

ہمارے ان یہ بھجا جا رہا ہے کہ مسلمانوں کی تقسیم تمام دروں کی دوا ہے "اسلامی حکومت" یا آزاد ہندوستان میں آزاد اسلام کے مقصد تک کی سبیل یہ بھی جا رہی ہے کہ مسلمان قوم جن افراد سے مرکب ہے وہ ایک مرکز پر جمع ہوں۔ متحد ہوں اور ایک مرکزی قیادت کی اطاعت میں کام کریں۔ لیکن دراصل یہ ایک قوم پرستانہ کام ہے۔ اس کے نتیجہ میں ایک قومی حکومت بھی میسر آسکتی ہے اور بدرجہ اقل وطنی حکومت میں اچھا خاصہ حصہ بھی مل سکتا ہے لیکن اسلامی انقلاب اور اسلامی حکومت کے مقصد تک پہنچنے کے لئے یہ پہلا قدم بھی نہیں بلکہ وہ آٹا قدم ہے" یہاں جس قوم کا نام مسلمان ہے وہ ہر قسم طوط و یالس لوگوں کے

لئے یہاں اس واقعہ کی طرف اشارہ کرنا ضروری ہے کہ پاکستان کے ریزولیشن پاس ہونے سے قبل آپ اس نظریہ کی تائید میں تھے اور آپ کو اختلاف صرف مسلمانوں کی قیادت تنظیمی سے تھا مگر جب مسلمان قائد اعظم کے جھنڈے تلے جمع ہو گئے تو آپ نے براہ راست نظریہ پاکستان کے خلاف مذاق قائم کر دیا۔ ملاحظہ ہو سیاسی کشمکش حصہ دوم و حصہ سوم

بھری ہوئی ہے کیرکٹر کے اعتبار سے جتنے ٹائپ کافر قوموں میں پائے جاتے ہیں اتنے ہی اس قوم میں موجود ہیں۔ عدالتوں میں جھوٹی گواہیاں دینے والے جس قدر کافر قومیں فراہم کرتی ہیں ٹائپ اسٹیٹسٹس سے یہ بھی فراہم کرتی ہے۔ رشوت، چوری، زنا، جھوٹ، اور دوسرے تمام زمام اخلاق میں یہ کفار سے کچھ کم نہیں ہے۔ پریٹ بھرنے اور دولت کمانے کے لئے جو تدبیریں کفار کرتے ہیں وہی اس قوم کے لوگ بھی کرتے ہیں ایک مسلمان دیکھ جان بوجھ کو حق کے خلاف اپنے ٹوکلی کی پروی کرتے وقت اتنا ہی خدا کے خوف سے خالی ہوتا ہے جتنا ایک غیر مسلم دیکھ لیتا ہے۔..... یہ اخلاقی حالت جس قوم کی ہو اس کی تمام کالی اور سفید بھیلوں کو جمع کر کے ایک منظم جگہ بان باندینا اور سیاسی تربیت سے ان کو لومڑی کی ہوشیاری سکھانا یا فری تربیت سے ان میں بھیرنے کی درنگی پیدا کرنا جنگل کی فرمانروائی حاصل کرنے کے لئے قوم پر مشق ہو سکتا ہے۔ مگر میں نہیں سمجھتا کہ اس سے علمائے کلمۃ اللہ کس طرح ہو سکتا ہے؟

بعض لوگ یہ خیال ظاہر کرتے ہیں کہ ایک دفعہ غیر اسلامی طرز ہی کا ہی مسلمانوں کا قومی اسٹیٹ قائم تو ہو جائے۔ پھر رفتہ رفتہ تعلیم و تربیت اور اخلاقی اصلاح کے ذریعہ سے اس کو اسلامی اسٹیٹ میں تبدیل کیا جا سکتا ہے۔ مگر میں نے تاریخ، سیاسیات، اور اجتماعیات کا جو مختصر بہت مطالعہ کیا ہے اس کی بناء پر میں

اس کو ناممکن سمجھتا ہوں۔ اور اگر یہ منصوبہ کامیاب ہو جائے تو میں اس کو ایک معجزہ سمجھوں گا!

جناب مودودی صاحب نے اپنے اس نظریہ کی وجہ بتائی کہ جب تک اجتماعی زندگی میں تغیر واقع نہ ہو کسی مصنوعی تدبیر سے نظام حکومت میں کوئی مستقل تغیر پیدا نہیں کیا جا سکتا۔ حضرت عمر بن عبد العزیز جیسا زبردست فرمانروا جس کی پشت پر تابعین و تبع تابعین کا ایک بڑی جماعت بھی تھی۔ اس معاملہ میں قطعی ناکام ہو چکا ہے۔ کیونکہ سراسر ان کی بحیثیت مجبوری اس اصلاح کے لئے تیار نہ تھی۔ محمد تغلق اور عالمگیر جیسے طاقتور بادشاہ اپنی شخصی دینداری کے باوجود نظام حکومت میں کوئی تغیر نہ کر سکے۔ امون الرشید جیسا باجبروت حکمران نظام حکومت میں نہیں صرف اس کی اوپری شکل میں تبدیلی پیدا کرنا چاہتا تھا تھا اور اس میں بھی ناکام ہوا۔ یہ اس وقت کا حال ہے جب کہ ایک شخص کی طاقت بہت کچھ کر سکتی تھی۔ اب میں یہ سمجھنے سے قاصر ہوں کہ جو قومی اسٹیٹ جمہوری طرز پر تعمیر ہوگا۔ وہ اس بنیادی اصلاح میں آخر کس طرح مددگار ہو سکتا ہے۔ جمہوری حکومت میں اقتدار ان کے لوگوں کے ہاتھ میں آتا ہے جن کو وہ وٹروں کی پسندیدگی حاصل ہو و وٹروں میں اگر اسلامی ذہنیت اور اسلامی فکر نہیں ہے اگر وہ صحیح اسلامی کریکٹر کے عاشق نہیں ہیں۔ اگر وہ اس بے لاک عدل اور ان بے لچک اصولوں کو برداشت کرنے کے لئے تیار نہیں ہیں۔

جن پر اسلامی حکومت چلائی جاتی ہے۔ تو ان کے ووٹوں سے کبھی مسلمان
قسم کے آدمی منتخب ہو کر پارلیمنٹ یا اسمبلی میں نہیں آ سکتے۔ اس ذریعے
اقتدار کو ان ہی لوگوں کو ملے گا جو مردم شماری کے رجسٹر میں تو جاچے مسلمان
ہوں مگر اپنے نظریات اور طریق کار کے اعتبار سے جن کو اسلام کی ہوا بھی
نہ ملے گی ہو اس قسم کے لوگوں کے ہاتھ میں اقتدار آنے کے معنی یہ ہیں کہ
ہم اس مقام پر پہنچے ہیں جس مقام پر غیر مسلم حکومت میں تھے
بلکہ اس سے بھی بدتر مقام پر۔ کیونکہ وہ قومی حکومت جس
پر اسلام کا نفاذی لیبیل لگا ہوا ہوگا۔ اسلامی انقلاب کا
راستہ روکتے ہیں اس سے بھی زیادہ جبری و بے باک ہوگی
جتنی غیر مسلم ہوتی ہے۔

۱۔ اسلامی حکومت کس طرح قائم ہوتی ہے۔ زیر عنوان "خام ضالیاتی طبع اول مسئلہ" (۲۱)
اس سے زیادہ کھل کر مودودی صاحب نے سیاسی کشمکش حقہ سوم ص ۳۳-۳۴ میں
دعویٰ کیا۔ کہ

"ہو لوگ یہ گمان کرتے ہیں کہ اگر مسلم اکثریت والے علاقے ہندو اکثریت
سے آزاد ہو جائیں اور یہاں جمہوری نظام قائم ہو جائے تو اس طرح
حکومت الہی قائم ہو جائے گی۔ ان کا گمان غلط ہے دراصل اس
کے نتیجے میں جو کچھ حاصل ہوگا وہ صرف مسلمانوں کی کافرانہ
حکومت ہوگی اس کا نام حکومت الہی رکھنا اس پاک نام کو
ذلیل کرنا ہے۔" (سیاسی کشمکش حقہ سوم طبع اول مسئلہ ۱۱)

جماعت اسلامی کی بنیاد
اور حالات قبل از پاکستان

جناب مودودی صاحب نے سیاسی کشمکش حقہ سوم
کے آخر میں نظریہ پاکستان کی علمبردار جماعت
اسلم لیگ کے خوازی ایک نئی پارٹی کے قیام کی
ضرورت کا بھی اعلان کیا جس کا نام انہوں نے اسلامی جماعت رکھا جو مسلم لیگ ہی
کا مترادف ہے۔ کچھ وقت کے بعد جب انہوں نے دیکھا کہ ان کے حلقہ اثر کے مخصوص
احباب اسن دعوت و تلقین پر ایک نئی پارٹی کی تشکیل پر آمادہ ہو سکیں گے۔ تو
آپ نے ترجمان القرآن کے ذریعے اعلان کر دیا کہ جو لوگ اس توحیت کی
جماعت سے وابستہ ہونے کو تیار ہوں وہ انکو مطلع کریں۔ جس پر کئی لوگ مل گئے۔
چھٹیاں شمولیت کے لئے موصول ہوئیں۔ چنانچہ زود داد جماعت اسلامی (پاکستان)
کے مطابق جناب مودودی صاحب کی تحریک پر ۲۵ اگست ۱۹۴۷ء کو لاہور
میں ۷۵ افراد جمع ہوئے۔ جناب مودودی صاحب نے اپنی نئی جماعت کا پرگرام
ان کے سامنے رکھا۔ اور دوسری جماعتوں کے مقابل اس کی اہم ترین خصوصیت یہ
بیان فرمائی کہ

"ان تحریکوں کی نظر ہندوستان تک اور ہندوستان میں بھی صرف مسلم
قوم تک محدود رہی ہے وہاں وسعت اختیار کی تو زیادہ سے زیادہ
بین اتنی کہ دنیا کے مسلمانوں تک نظر پھیلا دی۔ مگر بہر حال یہ تحریکیں
صرف ان لوگوں تک محدود رہیں جو پہلے سے مسلم قوم میں شامل ہیں۔
..... بالفعل ان میں سے اکثر کی سرگرمیاں غیر مسلموں کے اسلام کی طرف
آنے میں الٹی سدا رہ بن گئی ہیں۔ ان کے کاموں میں کوئی چیز ایسی شامل

نہیں رہی ہے جو غیر مسلموں کو اپیل کرنے والی ہو..... ہماری جماعت میں نہ صرف پیدا نشی مسلمانوں کا صالح عنصر کھینچ کر آئے گا۔ بلکہ نسلی غیر مسلموں میں بھی جو سعید رو میں موجود ہیں وہ انشاء اللہ اس میں شامل ہوتی جائیں گی۔

(روداد جماعت اسلامی ص ۶)

یہ بیان فرمانے کے بعد جناب سید ابوالاعلیٰ صاحب مودودی نے بتایا۔ اسی بناء پر ہم اپنی جماعت کو اسلامی جماعت اور اپنی تحریک کو اسلامی تحریک کہتے ہیں۔ (ایضاً ص ۶)

ان الفاظ سے پوری طرح کھل کر سامنے آجاتا ہے کہ مودودی صاحب جماعت اسلامی کی بنیاد کے وقت جہاں سیاسی اعتبار سے مسلم لیگ کے نظریہ پاکستان کی راہ میں حائل ہو رہے تھے وہاں تنظیمی اعتبار سے وہ جماعت احمدیہ کے مقابل ایک دوسری جماعت تیار کر رہے تھے۔ ورنہ درحقیقت ان کی بیان کردہ تمام خصوصیات صحیح اسلامی روح و مزاج کے ساتھ پوری شان سے جماعت احمدیہ میں پہلے سے موجود تھیں۔ خصوصاً ایک عالمگیر نظام کے تحت غیر مسلموں میں تبلیغ اسلام کا جہاد تو وہ چیز ہے جس میں آج خدا کے فضل سے صرف جماعت احمدیہ ہی مشغول و مصروف ہے۔ اور دنیا جانتی ہے کہ اس کے سوا کسی اور جماعت نے جہاد حاضر میں اس میدان میں قدم ہی نہیں رکھا۔ اس لئے کہ آنحضرت صلی اللہ علیہ وسلم کی واضح پیشگوئی ہے۔

وَاذْكُرْ حَتَّىٰ تَلْمِزَ بِالْمَعْرُوفِ وَالْمُنْكَرِ عَنِ الْمُنْكَرِ

حَرَمَتْ بَرَكَةُ الْوَحْيِ " (شرح جامع الصغیر مصری جلد اول ص ۱۸۱) یعنی جب میری امت امر بالمعروف اور نہی عن المنکر کا فریضہ چھوڑ دے گی تو وحی کی برکات سے محروم ہو جائے گی۔ پس موجودہ زمانے میں صرف وہی جماعت تبلیغ اسلام کا علم بلند کرنے کی توفیق پا سکتی ہے جس میں وحی کی برکات کا دوبارہ نزول ہو۔ اور یہ دعویٰ آج دنیا کے پردے پر صرف اور صرف جماعت احمدیہ کا ہے۔ کہ اسے امام الزمان کے ذریعہ سے الہام و کلام کی برکتیں حاصل ہیں۔ اس کے مقابل جناب مودودی صاحب کی طرف سے اپنی جماعت کا تعارف ہی یوں کیا یا جاتا رہا ہے۔ کہ

• دعویٰ اور خواہیوں اور کثوف و کرامات اور شخصی تقدیس کے تذکرہ سے ہماری تحریک بالکل پاک ہے۔ (شہادت حق ص ۳۱)

یہاں قطعاً یہ بتانا دلچسپی کا موجب ہوگا کہ سلفۃ کی بات ہے کسی نے جناب مودودی صاحب سے یہ سوال کیا کہ آپ کیسے مطمئن ہیں۔ کہ آپ کی تحریک ہی دین اسلام کے مزاج کے مطابق ہے؟ کیا اس بارے میں آپ کو آسمانی راہنمائی حاصل ہوئی ہے لے وحی الہام سے ہاک ہونا کس امر کی سند ہے اس کا جواب جناب مودودی کے رسالہ ترجمان القرآن (اکتوبر ۱۹۷۹ء ص ۳۱) میں یہ لکھا ہے کہ اہل یورپ کے پاس چشم نگاہ تو ہے لیکن ان کی بڑی عروسی یہ ہے کہ ان کے دلوں کو وحی اور الہام سے منور نہیں کیا گیا اور یہ نعمت اتباع نبوت کے بغیر حاصل نہیں ہو سکتی۔ دوسری طرف وحی کی عظمت بیان کرتے ہوئے لکھتے ہیں: روح کی تعریف ہے مہیحات اور اصل زندگی حیوانی زندگی کی اصل روح حیوانی ہے انسانی زندگی کی اصل روح انسانی اور اخلاقی زندگی کی اصل روح القدس اور وحی (مکاتیب زندان ص ۱۸۱)

آپ نے جواب دیا کہ:-

"دعویٰ میرے نزدیک اب نہیں آسکتی۔ رہا الہام تو وہ ضروری نہیں۔ ہو تو اچھا ہے نہ ہو تو کتاب اللہ اور سنت رسول اللہ ہماری راہ نمائی کے لئے بالکل کافی ہے۔" ترجمان القرآن مارچ ۱۹۵۹ء ص ۱۶۸

مگر میں عرض کروں گا کہ یہ تو محض ایک ادعا ہے۔ ورنہ اسی کا دل بھی حقیقت تسلیم کرتا ہے کہ تحریک اسلامی کے قیام اور اشاعت دونوں کے لئے خدائی راہ نمائی کا ہونا ضروری ہے۔ چنانچہ تحریر فرماتے ہیں:-

"رہا آپ کا یہ خیال کہ پہلے تو دعویٰ کی راہ نمائی کام کرتی تھی اس لئے صحیح وقت پر صحیح تدبیر اختیار کر لی جاتی تھی۔ مگر اب کیا ہوگا تو اس کا جواب قرآن مجید میں دے دیا گیا ہے۔ کہ تَوَاصُّوْا بِلِیِّنٍ جَاهِدُوْا فِیْہِا لَنْتَغْلِبَہُمْ یَنْتَظِرُ سُبْحَنا۔ وہ خدا جو پہلے راہ نمائی کرتا تھا وہی اب بھی راہ نمائی کرنے کے لئے موجود ہے۔ اس کی راہ نمائی سے فائدہ اٹھانے والے موجود ہونے چاہئیں۔ ہمارے اندر اگر ایک دو آدمی بھی ایسے موجود رہیں جو قرآن کی روح اپنے اندر جذب کر چکے ہوں..... تو انشاء اللہ تعالیٰ خدا کی راہ نمائی بھی ہمیں ہر مرحلہ پر حاصل ہوگی۔ اور ہم اس کی راہ نمائی سے فائدہ بھی اٹھا سکیں گے۔"

(چراغ راہ کا تحریک اسلامی نمبر ۱۳۳)

پھر حالی جماعت اسلامی تو دعویٰ والہام کی راہ نمائی سے آج تک محروم ہے مگر یہ الہام

کلام کی برکتوں ہی کا نتیجہ ہے۔ کہ خدا کے فضل سے جماعت احمدیہ کے مبلغین آج ایشیا ہی میں نہیں۔ امریکہ، افریقہ اور یورپ میں بھی اعلائے کلمۃ الاسلام میں مصروف ہیں اور اس شان سے اسلامی خدمات انجام دے رہے ہیں۔ کہ غیر از جماعت محققین بھی ان کو خراج تحسین ادا کئے بغیر نہیں رہ سکتے۔ چنانچہ علامہ نیا ز فتح پوری مدیٹر بنگلہ "جن کے نعین محبت سے چننا ب" موروددی صاحب کو قلمی میدان میں آنے کی تحریک ہوئی اپنے رسالہ بنگلہ میں لکھتے ہیں:-

"میں یقین کے ساتھ کہہ سکتا ہوں کہ مرزا صاحب جھوٹے انسان نہیں تھے۔ وہ واقعی اپنے آپ کو مہدی موعود سمجھتے تھے اور یقیناً انہوں نے یہ دعویٰ ایسے زمانے میں کیا جب قوم کو اصلاح و تنظیم کے لئے ایک ہادی و مرشد کی سخت ضرورت تھی۔ علاوہ اس کے دوسرا معیار جس سے ہم کسی کی صداقت کو جان سکتے ہیں نتیجہ عمل ہے۔ سو اس باب میں احمدی جماعت کی کامیابیاں اس درجہ واضح و روشن ہیں کہ اس سے ان کے مخالفین بھی انکار کی جرات نہیں کر سکتے۔ اس وقت دنیا کا کوئی گوشہ ایسا نہیں۔ جہاں ان کی تبلیغی جماعتیں اپنے کام میں مصروف نہ ہوں۔ اور انہوں نے خاص عزت و وقار حاصل نہ کر لیا ہو۔"

(بنگلہ "اگست ۱۹۵۹ء")

اسی طرح ملک کے مشہور مورخ و ادیب شیخ محمد اکرام صاحب ایم۔ اے لکھتے ہیں:-

”برصغیر کے مسلمانوں میں کوئی مذہبی جماعت ایسی نہیں ہے جو اس قدر منظم اور سرگرم عمل ہو۔ نئے تعلیم یافتہ لوگوں کو مادیت اور دنیا داری نے عملی کام کے قابل نہیں سمجھوڑا۔ اور پرانے علماء زمانے کی مذہبیات سے ناواقف ہونے کی وجہ سے ایک عالمِ جمود میں ہیں۔ ان کے مقابلے میں احمدیہ جماعت میں غیر معمولی استعداد، جوش، خود اعتمادی اور باقاعدگی ہے وہ یہ سمجھتے ہیں کہ تمام دنیا کے روحانی امراض کا علاج ان کے پاس ہے۔ یہ اعتقاد غلط ہو یا سچ لیکن اس نے ان کے کاموں میں ایک طرح پھونک دی ہے۔۔۔۔۔ احمدی جماعت کے فروغ کی ایک اور وجہ ان کی تبلیغی کوششیں ہیں۔ مرزا صاحب اور ان کے معتقدوں کا عقیدہ ہے کہ اب جہاد بالسیف نہیں بلکہ جہاد بالقلم اور جہاد باللسان یعنی تحریری اور زبانی تبلیغ کا زمانہ ہے۔ ان کے اس عقیدہ سے تمام مسلمانوں کو اختلاف ہے لیکن واقعہ یہ ہے کہ آج جہاد بالسیف کی اہلیت نہ احمدیوں میں ہے اور نہ عام مسلمانوں میں۔

”طاقتِ جلوہٴ سینا نہ تو داری و نہ من“

عام مسلمان تو جہاد بالسیف کے عقیدہ کے خیالی دم بھر کے نہ عملی جہاد کرتے ہیں اور نہ تبلیغی جہاد لیکن احمدی ۱۰۰۰۰ دوسرے جہاد یعنی تبلیغ کو ایک فریضہٴ مذہبی سمجھتے ہیں اور اس میں نہیں خاص کامیابی ہوئی ہے۔“

(موج کوثر ۱۹۲۲ء و ۱۹۲۳ء)

”احمدیہ جماعت کی تبلیغی کوششیں صرف انگلستان تک محدود نہیں بلکہ انہوں نے کئی دوسرے ممالک میں بھی اپنے تبلیغی مرکز کھولے ہیں۔ دنیا کے مسلمانوں میں سب سے پہلے احمدیوں اور قادیانوں نے اس حقیقت کو پایا کہ اگرچہ آج اسلام کے سیاسی زوال کا زمانہ ہے لیکن عیسائی حکومتوں میں تبلیغ کی اجازت کی وجہ سے مسلمانوں کو ایک ایسا موقع بھی حاصل ہے جو مذہب کی تاریخ میں نیا ہے اور جس سے پورا پورا فائدہ اٹھانا چاہیے۔۔۔۔۔ انہوں نے ہندوستانی مسلمانوں کے سامنے ایک نیا راستہ کھول دیا ہے جس کے ذریعہ وہ اپنے مذہب کی بڑی خدمت کر سکتے ہیں۔۔۔۔۔ اسلامی مصلحتوں کا تقاضا ہے کہ ملکی اور تبلیغی بلکہ اقتصادی اور تمدنی امور میں بھی پاکستان اور ہندوستان کے مسلمان دنیا نے اسلام یا کم از کم اسلامی ایشیا کی راہ نمائی کریں۔ یہ خیال قوم کے مصلح نظر کو بلند کر کے ایک نئی روحانی زندگی کا باعث ہوگا۔ لیکن اس کے ایک حصہ کی عملی تشکیل سب سے پہلے احمدیوں نے کی“ (ریفرنس ۲۰)

شیخ محمد اکرام صاحب نے جو حقیقت بڑی وضاحت سے بیان کی ہے وہ جناب مودودی صاحب کو ایک حد تک خود بھی مسلم ہے۔ چنانچہ انہوں نے اپنے ایک عدالتی بیان میں صاف کہا۔

”قادیانیت ایک تبلیغی سحرِ کابھی“

(عدالتی بیان مودودی صاحب)

اس کے برعکس جناب مودودی صاحب کے سامنے تبلیغ اسلام کا سرے سے کوئی پروگرام ہی نہیں تھا۔ بلکہ وہ تو جماعت اسلامی کے طریق کار اور نصب العین کے بارے میں صاف صاف لکھ چکے تھے کہ

”یہ مذہبی تبلیغ کرنے والے واعظین (Preachers)

اور مبشرین (Evangelists) کی جماعت نہیں ہے۔ بلکہ خدائی فوجداروں کی جماعت ہے۔ رَلِیْتُ کُوْنُوْا

ثُمَّ اَدَّاءُ عَلَی النَّاسِ) اور اس کا کام یہ ہے کہ دنیا سے ظلم، فساد، بد اخلاقی، طغیان اور ناجائز انتفاع کو

بزور مٹا دے۔۔۔۔۔ لہذا اس پارٹی کے لئے حکومت کے

اقتدار پر قبضہ کئے بغیر کوئی چارہ نہیں ہے کیونکہ مفسد

نظام تمدن ایک فاسد حکومت کے بل پر ہی قائم ہوتا ہے۔ اور

ایک صالح نظام تمدن اس وقت کی طرح قائم نہیں ہو سکتا جب

تک کہ حکومت مفسدین سے مملوب ہو کہ مصلحین کے ہاتھ میں نہ آجائے

”تفہیمات بعنوان جہاد فی سبیل اللہ حصہ اول طبع جہارم ص ۷۷)

ماخوذین کے لئے یہ امر کچھ کم تعجب کا موجب نہ ہو گا۔ کہ منشردانہ انقلاب کے ان عوام کے باوجود جناب مودودی صاحب نے خاکسار تحریک کی بھی سخت مخالفت کی۔ بحالیکہ حب آپ مذہبی واعظین اور مبشرین کو تہایت حقارت سے ایک بیکار چیز کی طرح نظر انداز فرما کر خدائی فوجداروں کو دیکھنا چاہتے تھے۔ تو وہ مسلمانوں کی اس عسکری تنظیم کو جو علامہ مشرقی نے قائم کی تھی نظر

استحسان سے دیکھنے اور اس کی پشت پناہی کرتے یا کم از کم اس کی راہ میں محض ہی نہ ہوتے۔ مگر آپ نے ان میں سے کوئی بات بھی گوارا نہ فرمائی۔ اور خاکسار تحریک کے بانی کے خلاف بہت کچھ لکھا۔ جو جناب محمد منظور صاحب نعمانی کی کتاب ”خاکسار تحریک“ مذہب و سیاست کی روشنی میں“ کے صفحہ ۱۱۶ پر طبع شدہ ہے۔ اس کتاب میں جناب مودودی صاحب نے علامہ مشرقی صاحب کو ”محمود“ اور ”بزدل“ تک قرار دیا۔ اسی طرح رنگون کے ایک مذہبی رسالہ ”الحمود“ کے ایڈیٹر نے جب مشرقی تحریک کے بارے میں آپ سے استفسار کیا تو آپ نے جواب دیا کہ

”مشرق صاحب جس چیز کو اسلام کے نام سے پیش کرتے ہیں اس کو اسلام سے کوئی تعلق نہیں۔ بلکہ وہ خالص مادہ پرستی ہے۔۔۔۔۔

بلکہ زیادہ صحیح طور پر میں یہ کہوں گا کہ یہ صاحب مرزائے قادیانی سے اور اس سے پہلے کے مدعیان نبوت سے بھی آگے نکل گئے ہیں۔

اور ان لوگوں نے نبوت کی حقیقت کو بدلا نہیں تھا۔ مگر ان صاحب نے

نبوت کی حقیقت کو ہی بدل ڈالا ہے۔ اور مسلمانوں — کو یہ باور

کرائے کی کوشش کی ہے کہ انبیاء علیہم السلام دنیا میں وہی مشن

لے کر آئے تھے جو ہٹلر اور موسولینی کا مشن ہے۔ مرزا صاحب نے اتنا

کیا تھا کہ صرف جہاد بالسیف کو منسوخ ٹھہرایا ہے مگر جہاد کی غرض

اور اس کے مقصد میں نشاندہ کوئی رد و بدل نہیں کیا۔ مگر ان جناب

نے جہاد کی روح ہی سلب کر لی ہے۔۔۔۔۔ مرزا صاحب نے تو حیدر

عقیدہ کو غالباً چھوڑا تک نہیں۔ مگر مشرقی صاحب نے اس عقیدہ کو اس کی بنیاد سے اکھیڑ پھینکا ہے۔۔۔۔۔ پھر جہاں تک میں سمجھتا ہوں مرزا صاحب نے عمل صالح کی حقیقت میں بھی کوئی ترمیم نہیں کی۔ مگر مشرقی صاحب نے اس پر بھی ہاتھ صاف کیا ہے۔ ان کے نزدیک عمل صالح اس نوعیت کے عمل کا نام ہے جو مشکل میں بھیڑ یا بکری کے ساتھ کیا کرتا ہے۔ اور جو انسانوں میں چنگیز اور ہلا کو نے سکندر اور نیولین نے کچر اور فوش نے کیا۔ مشرقی صاحب کی اصطلاح میں عمل صالح ہے بوائی جہازیم اور گیس تیار کرنا غیر صالح یعنی ایسے ذرائع نہ رکھنے یا کم رکھنے والی ہر قوم پر چودھ دوڑنا اور اسے مغلوب کر کے اس کے گھربار اور اس کی دولت و ثروت پر قابض ہونا اس کا نام عمل صالح ہے۔ اور اس عمل کے نتیجہ میں جو مقبوضات ہاتھ آئیں وہ ورثہ ارضی کی نوعیت میں آتے ہیں جس کا وعدہ صالحین نے کیا گیا ہے۔۔۔۔۔ میں ایسے لوگوں کو کافر کی بجائے منافق کہنا زیادہ صحیح سمجھتا ہوں اور میرے نزدیک یہ کھلے دشمنان اسلام سے زیادہ خطرناک ہیں کفار اور کھلے ہوئے دشمنوں کو ہر شخص پہچانتا ہے۔ اور ان کا مقابلہ کر سکتا ہے۔ مگر یہ منافقین اندر سے حملہ کرتے ہیں۔ قرآن کا نام لیکر اس کی تعلیم کو بدلتے ہیں۔ آیات قرآنی کی تلمذ کر کے ان کے معنوں کو مسخ کرتے ہیں۔

(الفرقان بریلی بابت صفحہ ۱۳۵۹ ص ۸)

خیر یہ بات تو بریل تذرہ آگئی۔ میں یہ عرض کر رہا تھا کہ جناب سید ابوالاعلیٰ صاحب مدودی نے جماعت اسلامی قائم کرنے کے لئے مختلف دوستوں کا لاہور میں پہلا اجتماع کیا۔ اس اجتماع میں جو چھتر نفوس پر مشتمل تھا۔ آپ نے دستور جماعت اسلامی کا مسودہ پڑھ کر سنایا جو بعض نرمیات اور اضافوں کے ساتھ اتفاق رائے سے پاس ہو گیا۔ دستور کی دفعہ ۳ میں نظام جماعت کے بارہ میں یہ قرار پایا کہ

اس جماعت میں کوئی شخص محض اس مفروضہ پر شامل نہیں ہو سکتا کہ جب وہ مسلمان گھر میں پیدا ہوا ہے۔ اور اس کا نام مسلمانوں کا سا ہے تو ضرور مسلمان ہوگا (دستور جماعت اسلامی طبع اول ص ۱۱)

دستور میں بہت سی شرائط مزید ایسی عائد کی گئیں۔ جنہیں جماعت اسلامی میں ”جبرتی“ کے بعد پورا کرنا ضروری تھا۔ مثلاً اگر کوئی شخص کسی غیر الہی نظام کی طرف سے خطاب رکھتا ہو۔ تو اس کو واپس کرے (صفحہ ۱۱ زیر دفعہ ۴)

رڈ اکثر سراقبال اگر اس وقت زندہ ہوتے تو انہیں جماعت اسلامی کا ممبر بننے سے انکار کر دیا جاتا۔ کیونکہ برطانوی حکومت نے ان کو اور ان کے کھٹے پر ان کے استاد میر حسن صاحب سیالکوٹی کو خطاب دے رکھا تھا)

جماعت اسلامی میں داخل ہونے والوں کو تین طبقوں میں تقسیم کرنے کا فیصلہ ہوا۔

(۱) ایسے اشخاص جو تن من و حسن سے جماعت میں شریک ہوں جو اسلامی

لہ یہ اجتماع دفتر ترجمان القرآن پونچھ روڈ مبارک پارک لاہور میں منعقد ہوا تھا۔
لہ یہ مسودہ آپ سیاسی کشکشی محمد سوم میں شائع کر چکے تھے۔

نفس العین کے حصول کی جدوجہد میں ہر قربانی کے لئے تیار ہوں.....
جماعت کا اصل کارکن و کارفرما خضر وہی ہوں گے اور رہیں گے
دوسرے براہ کاری اپنی کے اٹھ میں ہوگی۔

(۲۲) وہ لوگ جو اپنے آپ کو بالکلیہ وقف کرنے کی طاقت نہ رکھتے ہوں
اور نہ خطرات اور قربانیوں کا پورا بار اٹھا سکتے ہوں..... وہ
طبقہ دوم میں شمار ہوں گے..... ذمہ داری کا کوئی منصب ان کے
سپرد نہ کیا جائے گا۔

(۲۳) جو لوگ کلمہ اسلام پر اصولی حیثیت سے ایمان لائیں مگر غیر الٰہی نظام
سے ان کے جو مفاد وابستہ ہیں ان کا نقصان گوارا نہ کر سکیں۔ وہ
طبقہ سوم میں داخل ہوں گے۔ اور ان کا شمار صرف مجددوں میں ہوگا
بشرطیکہ وہ دوسری وفاداریوں پر..... خدا کی وفا
داری کو مقدم رکھیں..... جماعتی مشورہ میں وہ صرف اس حد تک
شریک ہو سکتے ہیں جس حد تک جماعت کو ان کے اخلاص پر اعتماد ہو۔
(ایضاً صفحہ ۳۳)

دستور کے دفعہ ۱۰ میں یہ پاس ہوا کہ:-

”اس جماعت کا ایک امیر ہوگا..... اس کی اطاعت فی المعروف جماعت
کے کل افراد اپنے امیر (باصطلاح شرعی) کی حیثیت سے کریں گے (۲۵)
جماعت اسلامی کے اس اولین دستور میں جو ۱۹۵۵ء کے ابتدا تک نافذ رہا۔
ابتداءً کوئی ایسی شق نہیں رکھی گئی تھی۔ کہ یہ جماعت آئینی ذرائع استعمال

کرے گی۔ البتہ تیسرے دستور میں جو ۲۶ مئی ۱۹۵۴ء سے نافذ ہوا۔ زیر دفعہ
۲۵ یہ اضافہ کیا گیا کہ جماعت جمہوری اور آئینی طریقوں سے کام کرے گی۔
دستور جماعت اسلامی مارچ ۱۹۵۵ء طبع ثانی ص ۲۷

”جماعت اسلامی کی
ابتدائی تاریخ“
المختصر جناب مودودی صاحب دستور کی منظوری حاصل
کر چکے تو آپ نے کلمہ شہادت کا اعادہ کر کے فرمایا۔ لوگو!
گواہ رہو کہ میں آج از سر نو ایمان لاتا اور جماعت
اسلامی میں شریک ہوتا ہوں۔ (روداد جماعت اسلامی حقہ اول ص ۹)

اس کے بعد آپ نے حاضرین کو توجہ دلائی کہ ”اسلام بغیر جماعت کے نہیں
ہے۔ اور جماعت بغیر امارت کے نہیں ہے۔ اس قاعدہ کلیہ کے بموجب آپ
کے لئے مزدوری ہے۔ کہ جماعت بننے کے ساتھ ہی آپ اپنے لئے ایک امیر
منتخب کر لیں“ (روداد جماعت اسلامی حقہ اول طبع اول ص ۱۳)

حضرات! دنیا کے اسلام میں غالباً یہ پہلا موقع تھا کہ جماعت کو موجود
مختی مگر امیر موجود نہ تھا۔ بہر حال سوچے سمجھے پروگرام کے مطابق حاضرین
افراد کے اتفاق رائے سے جناب سید ابوالاعلیٰ صاحب مودودی
امیر منتخب ہو گئے۔ پہلے ”بیت عام“ ہوئی اور آپ نے فرمایا:-

”میں جانتا ہوں کہ یہ وہ شریک ہے جس کی قیادت اولوالعزم پیغمبر
نے کی ہے“ (روداد جماعت اسلامی حقہ اول ص ۱۴)

قیام جماعت کے پیچھے کیا جذبہ کارفرما تھا اور آپ کس طرح مصنوعی طریق سے
انقلاب فکر و عمل برپا کرنا چاہتے تھے؟ اس کا علم جناب مودودی صاحب

کے ان الفاظ سے ہوتا ہے۔ فرماتے ہیں۔

”صرف آٹھ برس کی قلیل مدت میں دنیا کے سب سے بڑے مادی و مابہر نے مدینہ کے پاور ہاؤس میں اتنی زبردست قوت بھردی کہ اس نے دیکھنے دیکھنے سارے عرب کو متحرک کر ڈالا۔ اور پھر عرب سے نکل کر اس کی روشنی روئے زمین پر پھیل گئی۔ ہم اس پاور ہاؤس کی نقل کرنا چاہتے ہیں۔“ اچھا راہِ تھریک اسلامی تیر مٹا

اس کے ساتھ ہی آپ کا قطعی نظریہ یہ تھا کہ

”لوگ اس کو معجزہ کی قسم کا واقعہ سمجھ کر کہہ دیتے ہیں اب یہ کہاں ہو سکتا ہے؟ بنی ہی آئے تو یہ بات ہو سکتا تاریخ کا مطالعہ نہیں بتاتا ہے کہ یہ بالکل ایک طبعی قسم کا واقعہ ہے۔ اس میں علت اور معلول کا پورا منطقی اور سائنٹیفک ربط ہمیں نظر آتا ہے۔ آج بھی ہم اس ڈھنگ پر کام کریں تو وہی نتائج برآمد ہو سکتے ہیں۔“

(ریاضی گفتگوں حصہ سوم طبع اول ۱۹۷۱ء)

لے نقل کے بارے میں جناب کا ایک مخصوص نظریہ بھی یاد رکھنے کے قابل ہے فرماتے ہیں: ”یہ سنت کی پیروی نہیں بلکہ اس کی خلاف ورزی ہے کہ حقیقی مومن مسلم متقی اور محسن بنائے بغیر لوگوں کو تقیوں کے ظاہری سانچے میں ڈھالنے کی کوشش کی جائے اور ان عیسائیوں کے چند مشہور و مقبول عام افعال کی نقل اترا دی جائے۔۔۔۔۔۔“

میرے نزدیک تو ایک کھلی ہوئی جھلسا ز می ہے۔ ”تھریک اسلامی کی اخلاقی بنیادیں منہ“

بہر کیف جب یہ مودودی صاحب ”امیر منتخب ہو چکے تو آئندہ طریق کار کے بارے میں مفصل پروگرام تجویز کیا گیا۔ اور جماعت احمدیہ کی طرح مختلف شعبہ جات قائم کئے گئے۔ اور ایک مرکزی بیت المال بھی کھولا گیا جس میں سابق ادارہ دارالاسلام کے حسابات بھی منتقل کر دیئے گئے۔ اس سلسلہ میں ایک شیعہ دعوت و تبلیغ ”بھی تجویز کیا گیا۔ چنانچہ روداد جماعت اسلامی حصہ اول میں لکھا ہے۔

یہ شیعہ اس جماعت کا سب سے اہم شعبہ ہے۔ اور دراصل کامیابی کا انحصار ہی اس شعبہ کی کارگزاری پر ہے۔ ہر شخص جو جماعت اسلامی کا رکن ہو۔ لازمی طور پر اس شعبہ کا رکن ہوگا۔ اس کو دائمی ایک مبلغ کی زندگی بسر کرنی ہوگی۔ اس کے لئے لازم ہوگا کہ جہاں جس حلقہ میں بھی اس کی پہنچ ہو سکتی ہو۔ جماعت کے عقیدہ کو پھیلائے۔ اس کے نصب العین کی طرف دعوت دے اور جماعت کے نظام کی تشریح کرے مگر تبلیغی معالج کے لحاظ سے یہ مزدوری معلوم ہوگا کہ کام کرنے کے لئے آٹھ مختلف حلقے معین کر دیئے جائیں۔ اور جماعت کا ہر کارکن اپنی صلاحیتوں کے لحاظ سے صرف انہیں حلقوں میں تبلیغ کرے۔ جن سے وہ زیادہ مناسبت رکھتا ہے۔ یہ حلقے حسب ذیل ہیں:-

۱۔ کالجوں اور جدید تعلیم یافتہ لوگوں کا حلقہ۔

۲۔ علماء اور مدارس عربیہ کا حلقہ۔

۳۔ صوفیاء اور مشائخ طریقت کا حلقہ۔

۴۔ سیاسی جماعتوں کا حلقہ

۵۔ شہری عوام کا حلقہ

۶۔ دیہاتی عوام کا حلقہ

۷۔ عورتوں کا حلقہ

۸۔ غیر مسلموں کا حلقہ۔

روداد جماعت اسلامی حصہ اول ص ۲۳-۲۴

جناب مودودی صاحب نے مسند امارت پر متمکن ہوتے ہی بعض ہدایات بھی ہماری کہیں۔ مثلاً ارشاد فرمایا:-

”جماعت کے ارکان کو قرآن اور سیرت النبی صلی اللہ علیہ وسلم اور سیرت صحابہ سے خاص شغف ہونا چاہیے“

اس تحریک کی حمان و اصل تعلق باللہ ہے۔ اگر اللہ سے آپ تعلق کر دے تو آپ حکومت الہیہ قائم کرنے اور کامیابی کے ساتھ چلانے کے اہل نہیں ہو سکتے۔۔۔۔۔ جلسے اور جلوس جھنڈے اور نعرے، یونیفارم اور مظاہرے، ریزولوشن اور ایڈریس، بے لگام تقریریں اور گرام گرم تقریریں اور اس نوعیت کی تمام چیزیں ان تحریکوں کی حمان ہیں۔ مگر اس تحریک کے لئے سچ قاتل ہیں“

پھر فرمایا:-

”آپ کو اسمبلیوں اور ڈسٹرکٹ بورڈوں اور ان کے الیکشنوں سے اور ہندوؤں مسلمان اور سکھ وغیرہ تہذیبوں کے نفسانی جھگڑوں سے اور مختلف پارٹیوں اور

ذہبی فرقوں اور مقامی قبیلوں اور برادریوں کے تنازعات سے بالکل

کنزہ کش رہنا چاہیے۔“ (روداد جماعت اسلامی حصہ اول صفحہ ۲۸ تا ۲۹)

جناب مودودی صاحب اور ان کے رفقاء ابتدا ہی سے جماعت اسلامی کے سوا باقی سب طریقہ ہائے کار کو سراسر باطل قرار دیتے آئے ہیں۔

روداد جماعت اسلامی حصہ سوم ص ۱۷

اور مسلمانانِ عالم کو چڑایا گھر کے جانور بٹھراتے رہے ہیں

روداد جماعت اسلامی حصہ خواتین صفحہ ۱۷

مسلمان اماموں کے بارے میں ان کا عقیدہ یہ رہا ہے کہ انہی کی وجہ سے نمازیں بے اثر ہو گئیں۔ چنانچہ ان کا کہنا ہے:-

”مسجدوں کی امامت کے لئے ان لوگوں کو چنا جاتا ہے جو دنیا میں کسی اور کام کے قابل نہیں ہوتے۔ مسجد کی روٹیاں کھانے والے فرضی دین کو کمائی کا ذریعہ سمجھنے والے، جاہل، کم حوصلہ اور بہت اخلاق لوگوں کو آپ نے اس نماز کا امام بنایا ہے جو آپ کو خدا کا خلیفہ اور دنیا میں خدائی فوجدار بنانے کے لئے مقرر کی گئی تھی۔“ (خطبات بارہم ص ۱۷)

البتہ اس بارہ میں ان کی دیا شدہ امانت رائے یہ ضرور تھی۔ کہ

”نالائق امام مسجدوں میں خود نہیں آئے بلکہ مسلمان ان کو لائے ہیں مسلمانوں کو دراصل وہ لوگ مطلوب ہی نہیں ہیں جو بے تہذیب ہیں ان کے واقعی امام بن کر رہیں۔ اور مسجدوں کو اسلامی زندگی کا مرکز بنا کر رکھیں۔ ان کا بچو! اثوا مذاق، ان کی دینی بے حسی، ان کی احمقانہ پستی

ان کا دنیا میں استغراق اور خدا کے ساتھ ان کا منافقانہ رویہ صرف ایسے امام پسند کرتا ہے جو بستیوں کے پیشہ ور کمینوں کی طرح ایک قسم کے کمین بن کر ان کی مسجدوں میں رہیں۔ اور ان کی دی ہوئی روٹیاں کھا کر پیش نمازی کا کام پس اس طرح انجام دیا کریں جس طرح وہ ان سے لینا چاہتے ہیں۔ پس خرابی یہ نہیں کہ جسم یعنی مسلم سوسائٹی زندہ ہے مگر کسی حادثہ سے اس کے دل (یعنی مسجد) پر جو دو کوکن طاری ہو گیا۔ بلکہ حقیقی خرابی یہ ہے کہ جسم خود ٹھنڈا ہو گیا ہے اور اس نے بالآخر دل کو ٹھنڈا کر کے چھوڑا ہے۔

روداد جماعت اسلامی حصہ سوم ص ۱۰۲

دستور جماعت اسلامی میں چونکہ یہ شرط بھی رکھ دی گئی تھی کہ صاحبین دوسرے لوگوں سے جو خدا سے غافل اور فساق ہوں۔ بالکل قطع تعلق کر لیں۔ دستور جماعت اسلامی ص ۱۰۲ (اصل) اس لئے جماعت کے بعض ارکان کی طرف سے جب یہ تجویز پیش کی گئی کہ ارکان اپنی اور اپنے بچوں کی شادیاں صرف دیندار لڑکی یا لڑکے سے کریں تو امیر جماعت اسلامی جناب مودودی صاحب نے فرمایا۔

”یہ ایسی چیز نہیں ہے جسے تجویز کی حیثیت سے پیش کیا جائے۔ یہ تو حقیقی دینی شعور پیدا ہونے کا لازمہ اور اس کا فطری نتیجہ ہے جس آدمی میں بھی یہ شعور پیدا ہو جائے گا وہ لازماً دین سے پھرے ہوئے اور اخلاقی حیثیت سے گرے ہوئے لوگوں کو شادی بیاہ کے تعلق کے لئے تو دور گناہ دوستی و ہم نشینی کے لئے بھی پسند نہ کرے گا۔ اور اگر

کوئی شخص ایسا ہے جو دینی شعور رکھنے کا دعویٰ کرتا ہے مگر شادی بیاہ کے لئے دین و اخلاق دیکھنے کی بجائے مال و دولت و دنیوی و جاہلیت کا لحاظ کرتا ہے تو اس کا دعویٰ یا تو فریب ہے یا پھر ایک غلط فہمی ہے جو اسے اپنی نسبت ہو گئی ہے۔ ایسے لوگ اگر خدا نخواستہ ہماری جماعت میں پائے جائیں۔ تو انہیں ضرور مطلع کر دینا چاہیے۔ کہ آپ کے لئے یہاں کوئی جگہ نہیں ہے۔“ (روداد جماعت اسلامی حصہ سوم ص ۱۰۲)

جناب مودودی صاحب نے جماعت اسلامی میں داخل ہونے والوں کو نام جماعت کے موقع پر ہی یہ انتباہ کر دیا تھا کہ۔

”یہ وہ راستہ نہیں ہے جس میں آگے بڑھنا اور پیچھے ہٹ جانا دونوں یکساں ہوں۔ نہیں۔ یہاں پیچھے ہٹنے کے معنی ارتداد کے ہیں۔“ (روداد جماعت اسلامی حصہ اول ص ۵)

جناب مودودی صاحب کے مراسم جو قبل ازیں چوبداری نیاز علی صاحب سے لے ہو چکے تھے اب پھر استوار ہو گئے۔ اور آپ لاہور چھوڑ کر دوبارہ چالپورہ منتقل ہوتا کھوٹ چلے گئے۔ اور وہیں اپنا مرکز قائم کر کے اپنا کام شروع کر دیا چنانچہ ”روداد جماعت اسلامی“ حصہ اول ص ۳ پر لکھا ہے۔

”چوبداری نیاز علی خان صاحب نے ازراہ عنایت اپنے وقت کی عمارت ہمیں مستعار دینا قبول فرمایا۔ چنانچہ اس فیصلہ کے مطابق ۵ ارجون ص ۱۹۲ کو امیر جماعت نے چند رفقاء سمیت وہاں نقل مقام کیا۔ اور اس وقت سے یہ مقام جماعت کا مرکز قرار پا گیا۔“

۱۹۶۶-۶۷ء کے سال مسلمانانِ ہند کی سیاسی جدوجہد میں انقلابی سال تھے۔ کیونکہ ان میں ملکی انتخابات ہوئے جس میں مسلمانوں کی اکثریت نے پاکستان کے حق میں ووٹ ڈالے۔ یہ قومی جدوجہد کا زبردست معرکہ تھا جس میں دوسرے مسلمانوں کے دوش بدوش جماعت احمدیہ نے بھی گزشتہ روایات کے مطابق پُر جوش حصہ لیا۔ جناب ابوالکلام آزاد کے ساتھیوں نے مسلم لیگ میرا احمدیوں کی مسئولیت پر اعتراض اٹھایا تو مشہور المحدث عالم میرزا ابراہیم صاحب لکھو مرحوم نے اس کے جواب میں یہاں تک لکھا کہ

”احمدیوں کا اس اسلامی جھنڈے کے نیچے آجانا اس کی دلیل ہے کہ قومی مسلم لیگ ہی مسلمانوں کی واحد نمائندہ جماعت ہے۔ وجہ یہ کہ احمدی لوگ کانگریس میں تو شامل ہو نہیں سکتے۔ کیونکہ وہ خالص مسلمانوں کی جماعت نہیں ہے اور نہ احرار میں شامل ہو سکتے ہیں کیونکہ وہ سب مسلمانوں کے لئے نہیں بلکہ صرف اپنی احراری جماعت کے لئے لڑتے ہیں جن کی امداد پر کانگریسی جماعت ہے۔ اور حدیثُ الدین النصیحة“ کی تفصیل میں خود رسولِ مقبولؐ نے عامہ مسلمین کی خیر خواہی کو شمار کیا ہے۔ صحیح مسلم، اس وقت مسلم لیگ ہی ایک ایسی جماعت ہے جو خالص مسلمانوں کی ہے۔ اس میں مسلمانوں کے سب فرقے شامل ہیں۔ پس احمدی صاحبان بھی اپنے آپ کو ایک اسلامی فرقہ جانتے ہوئے اس میں شامل ہو گئے جس طرح کہ المحدث اور حنفی اور شیعہ وغیرہم شامل ہوئے اور اس امر کا اقرار کہ احمدی لوگ

اسلامی فرقوں میں سے ایک فرقہ ہیں مولانا ابوالکلام صاحب آزاد کو بھی ہے۔ ”پیغام ہدایت و تائید پاکستان و مسلم لیگ“ میرزا ابراہیم یا کھولی ص ۱۱

جناب رئیس احمد صاحب جعفری نے اپنی کتاب حیات محمد علی جناح میں قیام پاکستان میں جماعت احمدیہ کی خدمات کا ذکر کرنے کے بعد لکھا ہے۔ ”مسلم قوم کی مرکزیت، پاکستان یعنی ایک آزاد اسلامی حکومت کے قیام کی تائید مسلمانوں کے پاس انگریز مستقبل، عامۃ المسلمین کی صلاح و فلاح، سماج و مہرام کی کامیابی، تفریق بین المسلمین کے خلاف برہی اور غصہ کا اظہار کون کر رہا ہے۔ امر بالمعروف اور نہی عن المنکر اور جماعت حزب اللہ کا داعی اور امام الہند؟ نہیں پھر کیا جانشین شیخ الہند اور دیوبند شیخ المحدث وہ سچی نہیں؟ پھر کون؟ وہ لوگ جن کے خلاف لفرنگ کے فتوؤں کا پشت پارہ موجود ہے۔ جن کی نامسلمانی کا چرچا گھر گھر ہے جن کا ایمان جن کا عقیدہ مشکوک مشتبہ اور محل نظر ہے۔ کیا خوب کہا ہے ایک شاعر نے

کامل اس فرقہ زاد سے اعطاء کوئی

کچھ ہوئے تو یہی رندان قدحِ خوار ہوئے ص ۸۳-۸۴

قیام پاکستان کی اس جنگ میں جہاں دوسرے مسلمانوں کی اکثریت شامل ہوئی وہاں جناب سید ابوالاعلیٰ صاحب مودودی نے انتخابات میں شرکت ہی کو حرام قرار دے دیا۔ ادا تحریر فرمایا۔

عرب ممالک میں یہ پراگینڈہ کر رہی ہے کہ "امیر الجماعت الاسلامیہ یقودھا الی میادین الجہاد" یعنی جماعت اسلامی کے امیر جہاد کے میدانوں میں جماعت اسلامی کی قیادت فرماتے ہیں۔ (الجماعت الاسلامیہ دھو تھا دا ہدا تھا و نہا ج عملہا۔ ص ۱۰)

پاکستان میں آنے سے قبل جو اسلامی مجاہدانہ کارنامے جناب مودودی صاحب اور آپ کی جماعت نے انجام دیئے وہ یہ اختصار سے عرض کر چکا ہوں۔ پاکستان میں قدم رکھنے کے بعد آج تک یہ حضرات میدان جہاد کی کن کن مہمات کو سر کر چکے ہیں۔ وہ تو آنکھوں دیکھی چیز ہے جس پر شاید کچھ زیادہ تفصیل سے روشنی ڈالنے کی ضرورت نہیں ہے۔ لہذا میں مختصراً ان مجاہدین کرام کے صرف چند جہادوں کو عرض کرنے پر ہی اکتفاء کروں گا۔

پہلا جہاد پہلا جہاد جناب مودودی صاحب نے یہ سر انجام دیا کہ حکومت پاکستان کی طرف سے ترجمان القرآن کے دوبارہ اجراء کی اجازت ملنے ہی جو سب سے پہلا پرچہ جون ۱۹۴۸ء میں شائع کیا۔ اس میں حکومت پاکستان اور تمام مسلم قوم پر سخت ناپاک، رکیک اور سو قیانہ حملے کئے گئے بلکہ انہیں بدعاش تک کہہ ڈالا۔ چنانچہ کہا۔

"انسان انسان سے بار بار لڑا ہے۔ مگر لڑائی میں کبھی ہار نہیں اور بدعاشی کا جو مظاہرہ یہاں ہوا ہے یہ اپنی نظیر بس آپ ہی ہے۔ یہاں انسان صورت جانوروں نے وہ وہ کام کئے ہیں کہ اگر کتوں اور بھیڑیوں پر ان کا الزام منسوب دیا جائے تو وہ بھی اسے اپنی توہین محسوس کریں۔

اور یہ کثرت چند گئے چنے بد معاشوں کے نہیں تھے بلکہ پوری پوری قوموں نے اپنے آپ کو بد معاش ثابت کیا۔ باقاعدہ حکومتیں بد معاش بن گئیں۔ بڑے بڑے لیڈروں اور رئیسوں اور وزیروں نے بدعاشی کی اسکیم سوچی اور حکومتوں کے پورے نظم و نسق نے اپنے مجسٹریٹوں اور اپنی پولیس اور اپنی فوج کے ذریعہ سے اس اسکیم کو عمل جامہ پہنایا۔ کیا یہ سب کچھ جو واقع ہوا محض ایک اتفاقی حادثہ تھا؟ جو لوگ کچھ عیس سال سے اس ملک کی رہنمائی کرتے رہے ہیں اور جن کی قیادت میں یہ انقلاب رونما ہوا ہے (یعنی قائد اعظم وغیرہ۔ ناقل) وہ ایسا ہی کچھ ثابت کرنے کی کوشش کر رہے ہیں۔ وہ اس فساد عظیم کے اسباب کی بحث کو باتوں میں ڈالنا چاہتے ہیں..... کیونکہ یہ بحث ان سب لوگوں کا منہ کالا کر دینے والی ہے۔ جنہوں نے پچھلی ربع صدی میں ہمارے ملک کی سیاسی تحریکوں کی قیادت فرمائی ہے" (ص ۳۰۳)

"اس قیادت کی غلطیاں اس سے بہت زیادہ ہیں کہ چند سطروں میں نہیں شمار کیا جاسکے۔ مگر اس کی چند غلطیاں تو اتنی نمایاں ہیں کہ آج ہر ذی ہوش آدمی ان کو بری طرح محسوس کر رہا ہے۔ مثال کے طور پر اس نے (۱) حصول پاکستان کی جنگ میں ان علاقوں کے مسلمانوں کو شریک کیا جنہیں لامحالہ ہندوستان میں ہی رہنا تھا۔ آج یہ اس کا خمیازہ ہے کہ ہندوستان کی سر زمین ان غریبوں کے لئے جہنم بن گئی ہے۔ حالانکہ

لے ان غریبوں کے لئے مولانا مودودی صاحب کے دل میں کتنا درد ہے اس کا اندازہ اس کے (بقیہ صفحہ ۵۸ پر)

اگر تقسیم کے بعد ہندوستانی اور پاکستانی مسلمانوں کا مستقبل ایک دوسرے سے بالکل مختلف ہو جانے والا تھا۔ تو کوئی وجہ نہ تھی کہ تقسیم سے پہلے دونوں کی پالیسی ایک ہوتی۔

(۲) اس نے ہندوستانی مسلمانوں کو ایک منہ پیلے بھی خیردار نہ کیا کہ تقسیم کے وقت ان پر کیا طوفان ٹوٹنے والا ہے؟ اگر فی الواقع اسے ان حالات کا اندازہ ہی نہ تھا۔ تو اس کی غفلت و بے خبری قابلِ تہمت ہے۔ اور اگر اس نے جان بوجھ کر مسلمانوں کو بے خبر رکھا تو اس غدار کی کے لئے اسے کبھی معاف نہیں کیا جاسکتا۔

(زحمان القرآن جون ۱۹۴۵ء ص ۷)

اس پرچہ میں دوسرا جہاد جماعت اسلامی کے امیر جناب **دوسرا جہاد** مودودی صاحب نے یہ کیا کہ اس میں یہ فتویٰ کثیر شائع کیا کہ پاکستان کے باشندوں کے لئے اس میں حصہ لینا اس وقت تک جائز نہیں جب تک ان کی نمائندہ حکومت اور حکومت ہند کے درمیان معاہدہ نہ تعلقات قائم ہیں۔ (ایضاً ص ۶۱)

حالانکہ انہیں یہ مسلم تھا کہ

کثیر کے معاملہ میں حکومت ہند اور حکومت پاکستان کا کوئی معاہدہ نہیں

بقیہ حاشیہ ۷۔ ہوتا ہے کہ انہوں نے ۱۹۵۷ء کی تحقیقاتی عدالت میں بھارتی مسلمانوں کے متفق یہ بیان دیا کہ مجھے کوئی اعتراض نہ تھا اگر بھارتی حکومت مسلمانوں کی پیچھون اور شور وں کا سا سلوک کرے ان پر توہین کا اطلاق کیا جائے۔ اور انہیں حکومت میں حصہ اور شہریت کے حقوق نہ دیئے جائیں۔ رپورٹ تحقیقاتی عدالت اردو ص ۲۳۵

ہوتا ہے بلکہ یہ معاملہ ان کے درمیان مایہ نزع ہے۔ اور حکومت پاکستان انڈین یونین کے ساتھ کثیر کے الحاق کو تسلیم کرنے سے انکار کر چکی ہے۔ (ایضاً ص ۶۷-۶۸)

اس فتوے پر سکھ اخبارات نے ان کو مردِ مجاہد اور شہیدِ ہدایت کے خطابات سے نوازا۔ ملاحظہ ہو (شیر پنجاب) بحوالہ دہشتہ وقت ۳۰ اکتوبر ۱۹۴۷ء

تیسرا جہاد انگریزی دور حکومت میں جناب مودودی صاحب سے کسی نے دریافت کیا۔ کیا کافر حکومت کے اندر رہتے ہوئے۔ یہ جائز ہے کہ آدمی فتنہ کشکار کھیلے اور بغیر لعیب کے راتوں کو موٹر یا بائیسکل چلائے۔ جناب مودودی نے جواب دیا۔

”اگر آپ ایسی حکومت میں رہتے ہیں تو انتظامِ ملکی کو برقرار رکھنے کے لئے جو ضابطے اس نے بنائے ہیں اور جو قوانین، بہ حال ایک منظم سوسائٹی کو بحال رکھنے کے لئے ضروری ہیں انہیں خواہ مخواہ توڑنا آپ کے لئے درست نہیں۔۔۔۔۔ قانون شکنی کے معنی بدلتی پیدا کرنے کے ہیں۔ جو اللہ تعالیٰ کے منشاء کے خلاف ہے۔ اللہ تعالیٰ اپنی زمین میں نظم دیکھنا چاہتا ہے۔ نہ کہ بدلتی۔ اس لئے اگر آپ خواہ مخواہ اس کی زمین کا نظم بگاڑیں گے تو اس کی تائید سے محروم رہیں گے۔“

(رسائل و مسائل ص ۶۴۲ د ۴۶۴)

یہی نہیں جب جناب مولوی مناظر احسن صاحب گیلانی نے ہندوستان کو دارالحج قرار دیا تو آپ نے جواب دیا کہ

"ہندوستان بلاشبہ اس وقت دارالحرب تھا جب انگریزی حکومت یہاں اسلامی سلطنت کو مٹانے کی کوشش کر رہی تھی۔ اس وقت مسلمانوں کا فرض تھا کہ یا تو اسلامی سلطنت کی حفاظت میں جانیں لواتے یا اس میں ناکام ہونے کے بعد یہاں سے ہجرت کر جاتے۔ لیکن جب وہ مغلوب ہو گئے۔ انگریزی حکومت قائم ہو چکی اور مسلمانوں نے اپنے پرسنل لاء پر عمل کرنے کی آزادی کے ساتھ یہاں رہنا قبول کر لیا۔ تو اب یہ ملک دارالحرب نہیں رہا"

(نورِ حق، اول صفحہ ۷۷۔ حاشیہ از جناب مؤدی)

برطانوی دور کے بعد آپ کے رفقائے یہاں پاکستان میں اگر مملکت پاکستان کے بارہ میں فہم نہ کیا۔

"اس جھوٹری دور میں ریاست کے ساتھ ہمارا معاملہ اس توقع پر مبنی ہے کہ یہ قطعی طور پر ایک اسلامی ریاست بنے گی۔ اگر ہماری یہ توقعات پوری ہو گئیں تو اسلامی ریاست کی خدمت اور اس کی وفاداری میں ہمارا جزو ایمان ہوگی اور اگر خدا نخواستہ یہ ایک غیر دینی ریاست (Secular State) بنادی گئی۔ تو ہم اس کی وفاداری کے لئے ہرگز تیار نہیں ہوں گے بلکہ اسے ویسی ہی طاغوتی ریاست سمجھیں گے جیسی کہ سابق انگریزی حکومت تھی۔" (مفت جہاغت اسلامی کے اصول و مقاصد۔ طریق کار نظام جہاغت اور تازہ پروگرام) "شائع کردہ شعبہ نشر و اشاعت جہاغت اسلامی لاہور شری" ۱۴۰۱ھ مال لاہور صفحہ

پھر انہوں نے حکومت پاکستان کے خلاف شورش برپا کرتے ہوئے یہ کہنا شروع کر دیا ہے

عزیزوں زلیخاؤں نے کہے سازش، رکھا حرف عصمت پہ چن یوسفوں کی وہ یوسف جو زنداں میں مڑتے رہے ہیں اب ان کے لئے تختِ تمکین بچھا دو یہ ترتیب الٹی ہے اس کو الٹ دو، یہ تنظیم باطل ہے اس کو بدل دو جو نیچے دیے ہیں انہیں لاکے اوپر، جو اوپر دیے تھے اب انکو گرا دو یہ مالی، یہ گل چیں یہ صیاد کیا ہیں، ہتھاری یہ اپنی ہی کٹھ پتلیاں ہیں انہیں برطرف کر کے نظمِ جن سے پرانے جن میں نئے گل کھلا دو یہ بُت ہیں تو بُت ہی؟ خدا تو نہیں ہے؟ ڈرو ان کی کیون خودی انکو گھڑا تھا انہیں توڑ دو، پھوڑ دو، چور کر دو، بڑھوان کو استحقاق پر سے گرا دو (رقاصہ انتخابات غیر مسلمہ ۲۸ اگست ۱۹۷۹ء)

حضرات! یہ جہاغت اسلامی کے مشہور راہنما جناب نعیم مدنی کی ایک لمبی نظم کے چند شعر ہیں جو اپنی تفسیر آپ ہیں۔ جناب نعیم نے نظم کے علاوہ نشر میں بھی کھل کر ان خیالات کا اظہار فرمایا۔ اور واضح لفظوں میں کہا۔

"انقلاب قیادت کے داعی ہونے کی حیثیت سے جہاغت کی دینی ذمہ داری یہ بھی ہے کہ وہ فاسد قیادت کو صالح قیادت سے بدلے۔ وہ اپنے لئے کسی طرح اس بات کو جائز نہیں سمجھتی کہ زندگی کے سارے معاملات فاسقین کے ہاتھوں میں رہیں اور وہ صالحین کو اپنے ساتھ جمع کر کے ایک گوشہٴ عمول میں پڑی رہے۔" (رسالہ ترجمان القرآن جون ۱۹۷۹ء صفحہ ۷۷)

حکومت پاکستان کے خلاف جماعت اسلامی کا یہ پراپیگنڈا اتنی خطرناک صورت اختیار کر چکا ہے کہ جماعت اسلامی کے ایک ممتاز عالم مسعود عالم صاحب ندوی نے ایک عرب عالم کا ذکر کرتے ہوئے لکھا تھا کہ

”وہیں ایک صاحب علم ملے جن کی نظر سے ترجمان القرآن کا نازہ پرہیز گذر چکا تھا۔ بولے تم لوگ حکومت پاکستان کے شاکی ہو اور یہ شکوہ ایک خدا کا بجا بھی ہے مگر اس پرچہ میں جتنا کچھ نعیم صاحب نے لکھا ہے اگر اس کا عشر عشر بھی یہاں لکھا جائے تو رسالہ کی مضبوطی کے لئے کافی ہے“

ڈیڑ عرب میں ۲۴۵۰ جماعت اسلامی پر ایک نطق

چوتھا جہاد جماعت اسلامی اور اس کے امیر کا چوتھا جہاد ۱۹۵۳ء کی تحریک میں شمولیت ہے جسے جماعت اسلامی کے لڑ پھر کی روشنی میں تحریک ختم پاکستان و تحریک ختم اسلام قرار دیا جائے تو بے جا نہ ہوگا۔ یہ تحریک اٹھانے والے کون تھے اور اس کا نتیجہ کیا ہوا۔ اس کی تفصیل جناب نعیم صدیقی صاحب نے بایں الفاظ لکھی ہے۔

”بدقسمتی سے اس مسئلہ کو گذشتہ کئی سال سے ایسے عناصر نے چل رہے تھے جو ایک طرف اپنے سیاسی کردار کے لحاظ سے تعلیم یافتہ حلقوں میں کبھی وقار نہیں پاسکے.... ان کی زبان اور ان کا انداز بیان بسا اوقات رکاکت اور ابتدالی تسخر اور استہزاء کے حد کو چھو جانے کی وجہ سے کبھی سلی نہیں کر سکے.... مزید مشکل یہ کہ یہ عناصر مسئلہ کے حل کے لئے عوام کو تربیت دے دے کر اور منظم کر کے کوئی منصوبہ بند دستوری جدوجہد کرنے کی

صلاحیتوں سے خالی تھے اور ان کا طریقہ صرف اندھا دھند جوش و خروش پھیلانا رہا ہے.... تحریک اسلام کے ایک بنیادی عقیدے کے تحفظ کے لئے اٹھائی گئی تھی۔ مگر اس کے دوران میں آتش زنی اور لوٹا رکاوہ ہنگامہ اہل بڑا کہ جس پر جتنا افسوس بھی کیا جائے کم ہے.... ان واقعات نے تحریک کو بدنام کیا مقصد کو بدنام کیا۔ دین کو بدنام کیا۔ ان واقعات نے پاکستان کے دینی عناصر کی قوت دکھائی ہے۔ اور ملحوظ خاطر کے لئے مضبوط کئے ہیں“ (جراغ راہ مارچ ۱۹۵۴ء صفحہ ۱۸-۱۹)

پانچواں جہاد ”قادیانی مسئلہ“ کی تصنیف ہے۔ قادیانی مسئلہ کے لکھنے کا پس منظر کیا ہے؟ یہ ایک نہایت اہم بات ہے جس پر ذرا تفصیل سے روشنی ڈالنے کی ضرورت ہے۔

جماعت اسلامی کے لڑ پھر سے معلوم ہوتا ہے کہ جناب مودودی صاحب برسوں سے مسلمانوں کو الٹی میٹم دے چکے تھے۔ کہ ہم ۱۹۵۲ء تک نفوذ و اثر پیدا کر کے اسلامی انقلاب برپا کر دیں گے۔ (ترجمان القرآن دسمبر ۱۹۴۹ء صفحہ ۵)

اس منصوبہ کی تکمیل کے لئے جناب مودودی صاحب نے ۱۹۵۰ء میں ملک بھر میں وسیع دورے کئے۔ چنانچہ خود ہی لکھتے ہیں۔

”میں نے ۱۹۵۰ء اور ۱۹۵۱ء میں تقریباً پورے پنجاب کا دورہ کیا ہے۔ اور شہروں کے علاوہ دیہاتی علاقوں تک بھی گیا ہوں۔“

(ترجمان القرآن جلد ۴ ص ۲۳۳ عدالتی بیان جناب مودودی)

یہ وہ زمانہ تھا جبکہ جماعت اسلامی ایک سکیم کے تحت انڈیہ می اندر تیری

کے ساتھ ملک کے مختلف محکموں اور طبقوں اور شعبوں پر چھپا جانے کی کوشش میں محنتی جس کا اعتراف خود جناب مودودی صاحب نے الزہرہ ۱۹۵۷ء کو کراچی میں ان الفاظ سے کیا کہ

”ہم اپنے ارکان اور کارکن متفقین کو ان کی صلاحیتوں کے لحاظ سے مختلف حلقوں میں تقسیم کرتے ہیں اور ہر ایک کے سپرد وہ کام کرتے ہیں جن کے لئے وہ اہل تر ہو۔ ان میں سے کوئی شہری عوام میں کام کر رہا ہے کوئی کسانوں کی طرف متوجہ ہے۔ اور کوئی مزدوروں کی طرف۔ کوئی متوسط طبقے کو خطاب کر رہا ہے۔ اور کوئی اونچے طبقے کو۔ کوئی سرکاری ملازمین کی اصلاح کے لئے کوشاں ہے۔ اور کوئی تجارت پیشہ اور کوئی صنعت پیشہ لوگوں کی اصلاح کے لئے۔ کسی کی توجہ پرانی درسگاہوں کی طرف ہے۔ اور کسی کی نئے کالجوں کی طرف.....“

یہ سب اگرچہ اپنے الگ الگ حلقے ائے کار رکھتے ہیں مگر سب کے سامنے ایک مقصد اور ایک سکیم ہے جس کی طرف وہ قوم کے سارے طبقوں کو گھیر کر لانے کی کوشش کر رہے ہیں۔“

”مسلمانوں کا باطنی و حالی“ ص ۴۹

اس گھیر کر لانے کی سازش سے ملک کے کبھی حلقوں میں سبجان کا پیدا ہونا

ضروری تھا۔ چنانچہ جناب مودودی صاحب نے خود ہی اعتراف کیا ہے کہ ”جب تک ہم نے یہ قدم نہ اٹھایا تھا کسی دیکھی طرح ہمیں برداشت کیا جا رہا تھا۔ مگر جو بھی یہ قدم ہم نے اٹھایا تو بدست فاسقہ اور اس کے مددگار

سب کے سب بکجوت بھڑک اٹھے پاکستان سے لے کر ہندوستان تک خطرے کی گھنٹی بج گئی پُرانے پُرانے دشمن جو کبھی جمع نہ ہو سکتے تھے۔ اس خطرے کو آنے دیکھ کر متحد ہو گئے دیوبند اور بریلی غلے مل گئے۔ پیروں اور دہائیوں میں اتحاد ہو گیا۔ اہل حدیث اور منکرین حدیث متفق ہو گئے۔ قادیانیوں اور احرار یوں نے مل کر لیگ کا دامن تھام لیا۔“

رجا جماعت اسلامی اس کا مقصد تاریخ اور اس کا لائحہ عمل از جناب سید ابوالاعلیٰ صاحب مودودی ص ۱۸

لے اسلام کی صفوں میں یہ خطرہ اس درجہ تشویشناک صورت اختیار کر گیا کہ کبھی کا تیب فکر کی طرف سے ان کی جماعت کے خلاف متحدہ احتجاج بلند ہونا شروع ہو گیا۔ چنانچہ جناب مودودی صاحب خود ہی لکھتے ہیں:-

”ہمیں تو پاکستان سے ہندوستان تک ہر طرف فتنوں، مصلحتوں، اشتہاروں اور مضامین کی ایک فصل اگ رہی ہے جس میں کمیونسٹ، سوشلسٹ فریگیٹ روہ، قادیانی، منکرین حدیث، اہل حدیث، بریلی، اور دیوبندی سب ہی اپنے اپنے لشکروں میں چھوڑ رہے ہیں۔ ہم نے ایسی کچی گولیاں نہیں پھیلایں۔“

لے جماعت اسلامی کی کچی گولیوں کے بارے میں ”روداد جماعت اسلامی حصہ سوم ص ۱۸۱ پر لکھا ہے:- ”میں مسلمانوں کی موجودہ سیاسی اور مذہبی جماعتوں میں سے کسی میں صلاحیت نہیں دیکھتا کہ وہ ہماری بنائی ہوئی گولیوں کو منہم کر سکے۔“ لے اگلے نچاچے ”بیست سالانہ“ فصل چودہویں ص ۱۸۱ کا لے گا۔“

حضرات! یہ امر کوئی غیر متوقع نہیں تھا بلکہ جناب، مودود صاحب کو پہلے ہی دن سے کھٹکا تھا کہ جب مسلمان قوم پران کے درپردہ عزائم بے نقاب ہو جائیں گے تو وہ ان کے خلاف یقیناً پوری قوت سے اٹھ کھڑی ہوگی چنانچہ آغاز کار ہی ان کے معین رفقاء کار بر ملا یہ انہار کر چکے تھے۔

”اس ملک کی جماعتوں میں سے کوئی جماعت ایسی نہیں ہے جس سے اس مقصد کے لئے کوئی مدد ملنے کی توقع ہو۔ سب زیادہ جس قوم سے مدد ملنے کی امید ہو سکتی تھی وہ مسلمانوں کی قوم تھی لیکن میں نہایت صفائی کے ساتھ واضح کر دینا چاہتا ہوں کہ مسلمانوں سے نہ صرف یہ کہ کسی مدد کی آپ کو توقع نہیں رہنی چاہیئے۔ بلکہ ان کی طرف سے ایک شدید مزاحمت اور مخالفت کے لئے تیار رہنا چاہیئے۔“ (درد و جماعت اسلامی حصہ پنجم ص ۱۷)

یہ تھا دراصل وہ مودودی مسئلہ جس نے ملک کے ایک سرے سے دوسرے سرے تک ہر طرف اضطراب و تشویش کی بے پناہ لہر دوڑادی تھی۔ اسی مودودی مسئلہ کے ہونا ک اثرات و محامل پر پردہ ڈالنے کے لئے انھوں نے ”قادیانی مسئلہ“ لکھا۔ اور اس کی وجہ تالیف یہ بتائی کہ

تعلیم یافتہ لوگوں کی ایک کثیر تعداد ابھی تک اس کی صحت و عقلیت کی قائل نہیں ہو سکی ہے۔ اور پنجاب دیہادلوں کے ماسوا دوسرے علاقوں خصوصاً نیگال میں ابھی عوام الناس بھی پوری طرح اس کا وزن محسوس نہیں کر رہے ہیں۔ اس لئے ہم چاہتے ہیں کہ ان صفحات

میں پوری وضاحت کے ساتھ وہ دلائل بیان کر دیں جن کی بناء پر علماء بالاتفاق یہ تجویز پیش کی ہے۔ (قادیانی مسئلہ طبع ہشتم ص ۱۷)

وہ دلائل کیا تھے؟ جن کی بناء پر علماء نے بالاتفاق ”اصولیوں کو غیر مسلم اقلیت قرار دینے کا مطالبہ کیا تھا؟ ان کا تجزیہ خدا کے فضل سے جماعت احمدیہ کے لڑکچہ میں پوری تفصیل سے آچکا ہے۔ مجھے اس کے دہرانے کی ضرورت نہیں میں اس موقع پر مختصر طور پر صرف چند اصولی باتیں کہوں گا۔

(۱) جناب سید ابوالاعلیٰ صاحب مودودی نے ۱۴ اکتوبر ۱۹۵۷ء کو ایک پبلک لیکچر میں عوام کو نصیحت فرمائی کہ ہماری پبلک میں کثیر تعداد ایسے لوگوں کی ہے جو ایک طرف کی داستان منکر اس پر ایمان لے آتے ہیں اور صحیح رائے قائم کرنے کے لئے دوسرے فرق کی بات نہ مانتا ضروری نہیں سمجھتے۔ یہ غلط عادت جب تک آپ کے اندر رہے گی آپ ہمیشہ جھوٹے پراپیگنڈا سے دھوکا کھاتے رہیں گے اور اپنے غیر خواہوں کو اپنا دشمن سمجھ کر اپنے بدخواہوں کی اغراض پوری کرتے رہیں گے۔ اتفاق کا تقاضا یہ ہے کہ آپ کسی شخص، جماعت، یا اخبار کے خلاف کسی الزام کو اس وقت تک قبول نہ کریں جب تک خود اس کا بیان نہ سن لیں۔ یہ اصول اپنی گرہ میں باندھ لیجیے۔ پھر انشاء اللہ کوئی آپ کو دھوکہ دینے میں کامیاب نہ ہو سکے گا۔“ (دستوری سفارشات پر تنقید ص ۱۷)

افسوس یہ ذریعہ اصول جو انھوں نے دوسروں کے سامنے بڑے زور دار طریق پیش کیا تھا جماعت احمدیہ کے خلاف قلم اٹھاتے ہوئے کیسے فراموش کر دیا چنانچہ آپ کا کہنا ہے۔

”یہ نہایت مزوری ہے کہ جس تحریک پر بھی تنقید کرنی ہو اس کا غائر مطالعہ کرنا چاہیے۔ لیکن میری یہ حالت ہے کہ اگر میں (قادیانی) - قتل المظہر کی کوئی کتاب پڑھتا ہوں تو پندرہ منٹ کے بعد میرے سر میں درد شروع ہو جاتا ہے۔“

راخبار آزاد ۹ دسمبر ۱۹۵۷ء، بیان جناب مودودی صاحب ص ۱۳۱

میں پوچھتا ہوں۔ کیا یہ انتہاء درجہ کی خدا نافرستی نہیں کہ جناب مودودی صاحب جو آج تک اپنے قول کے مطابق پندرہ منٹ سے زیادہ جماعت احمدیہ کا لڑکھڑکانے کی توفیق نہیں پاسکے انہوں نے احمدیوں کو غیر مسلم اقلیت میں شامل فرما دیا۔

(۲) جیسا کہ میں پہلے عرض کر آیا ہوں قادیانی مسئلہ ”کھنے کی ایک بھاری وجہ یہی سنی کہ قبل ازین مودودی مسئلہ ”لک کے چاروں طرف چھڑا ہوا تھا۔ چونکہ بعض عناصر کی مسلسل اشتعال انگیزی نے عوامی مخالفت کا رخ جماعت احمدیہ کی طرف پھیر دیا تھا۔ اس لئے جناب مودودی صاحب کو موقع مل گیا اور آپ نے اسے تحقیقاتی عدالت کے جھوکے الفاظ میں قادیانی مسئلہ ”کام پھینک دیا۔ ورنہ آپ کی نگاہ میں نہ تو ان علماء کی کوئی وقعت تھی جن کا مطالبہ تھا کہ احمدی غیر مسلم اقلیت قرار دیئے جائیں اور نہ آپ عوام کو حقیقتاً مسلمان سمجھتے تھے۔ اسی طرح جناب مولانا کی نگاہ میں موجودہ ”مسلم معاشرہ“ کی بھی کوئی اہمیت نہ تھی جس سے کٹ جانے کا آپ نے اپنے اس رسالہ میں جماعت احمدیہ کو طعنہ دیا ہے۔ بلکہ یہ وہی ”مسلم معاشرہ“ تھا جس کی تصویر آپ یہ کھینچتے آ رہے تھے کہ

”یہ انبوہ غلبہ جس کو مسلمان قوم کہا جاتا ہے۔ اس کا حال یہ ہے کہ اس کے ۹۹ فی ہزار افراد نہ اسلام کا علم رکھتے ہیں۔ نہ حق اور باطل کی تمیز سے آشنا ہیں نہ ان کا اخلاقی نقطہ نظر اور ذہنی رویہ اسلام کے مطابق تبدیل ہوا ہے باپ سے بیٹے اور بیٹے سے پوتے کو بس مسلمان کا نام ملتا چلا آ رہا ہے۔ اس لئے یہ مسلمان ہیں“ (ریاست کشمکش حصہ سوم طبع اول ص ۱۱۵)

پھر یہ وہی مسلم معاشرہ تھا جس کی طرف غواہی کرتے ہوئے آپ برسوں سے ضادی کرتے تھے کہ

”اب ذرا اس قوم کی حالت پر نظر ڈالئے جو اپنے آپ کو مسلمان کہتی ہے اتفاق اور بدعتیہ کی کوئی قسم ہے جس کا انسان تصور کر سکتا ہو اور وہ مسلمانوں میں موجود نہ ہو۔ اسلامی جماعت کے نظام میں وہ لوگ بھی شامل ہیں جو اسلام کی بنیادی تعلیمات تک سے ناواقف ہیں۔ اور اب تک جاہلیت کے عقائد پر جمے ہوئے ہیں۔ وہ بھی ہیں جو اسلام کے اساسی اصولوں میں شک رکھتے ہیں اور شکوک کی اطلاع تبلیغ کرتے ہیں اور وہ بھی ہیں جو علانیہ مذہب اور مذہبیت سے بیزار ہیں کا اظہار کرتے ہیں وہ بھی ہیں جو خدا اور رسول کی تعلیمات کے مقابلہ میں کفار سے حاصل کئے ہوئے تعلیمات و افکار کو ترجیح دیتے ہیں۔ وہ بھی ہیں جو خدا و رسول کے دشمنوں کو خوش کرنے کے لئے شعائر اسلامی کی توہین کرتے ہیں۔ وہ بھی ہیں جو اپنے چھوٹے سے چھوٹے فائدے کی خاطر اسلام

کے مصالح کو بڑے سے بڑا نقصان پہنچانے کے لئے آمادہ ہو جاتے ہیں جو اسلام کے مقابلہ میں کفر کا ساتھ دیتے ہیں۔ اسلامی اغراض کے خلاف کفار کی خدمت کرتے ہیں۔ اور اپنے عمل سے ثابت کرتے ہیں کہ اسلام ان کو اتنا عزیز نہیں کہ اس کی خاطر وہ ایک بال برابر بھی نقصان گوارہ کر سکیں۔

داسخ الایمان اور صحیحہ العقیدہ مسلمانوں کی ایک نہایت قلیل جماعت کو چھوڑ کر اس قوم کی بہت بڑی اکثریت اس قسم کے منافق اور بد عقیدہ لوگوں پر مشتمل ہے۔ (منتقبات طبع ہفتم ۲۵۵-۲۵۶)

(۳) رسالہ قادیانی مسئلہ میں بنیادی بات صرف یہ تھی کہ

”قادیانی حضرات نے تاریخ میں پہلی مرتبہ خاتم النبیین کی یہ نرالی تفسیر کی کہ نبی صلی اللہ علیہ وسلم نبیوں کی ”ختم“ ہیں۔“ (قادیانی مسئلہ ص ۱)

یہ عزائم کو اتنا تک حقیقت کے مطابق ہے؟ اس کا اندازہ لگانے کے لئے فقط اتنا بتانا کافی ہے۔ یزرگان سلف میں سے حضرت شاہ رفیع الدین حضرت شیخ سعدی شیرازی اور مفتی عزیز الرحمن صاحب کے تراجم قرآن میں خاتم کے معنی ہر نبی کے لئے ہیں۔ علاوہ ازیں جناب مولوی شبیر احمد صاحب عثمانی اور جناب مولوی محمد الحسن صاحب دیوبندی نے جو جماعت احمدیہ کے شدید مخالف علماء میں سے تھے اپنے ”رحمہ قرآن میں خاتم النبیین کے معنی یہ لکھے ہیں ہر سب نبیوں پر“ اور اس کی تشریح میں حاشیہ پر تحریر فرمایا ہے کہ

”جس طرح روشنی کے تمام مراتب عالم اسباب میں آفتاب پر ختم ہو جاتے ہیں اسی طرح نبوت و رسالت کے تمام مراتب و کمالات کا سلسلہ بھی مروج

محمدی صلعم پر ختم ہوتا ہے۔ ہر نبی محافا سم کہہ سکتے ہیں کہ آپ نبی اور زانی ہر نبیت سے خاتم النبیین ہیں۔ اور جن کو نبوت ملی ہے آپ ہی کی ”ختم“ کرنا کرنا کرنا ہے۔“

یہ الفاظ تہاتہ ہیں کہ خاتم النبیین کے معنی۔ ایسی ہر کے ہیں جس کے ذریعہ سے ایک لاکھ چوبیس ہزار نبی بنے ہیں۔

چند برس پہلے کی بات ہے کہ جماعت اسلامی کے ایک سابق ضلعی امیر سید الفرج علیہ السلام میں خاکسار کا جماعت اسلامی سے تعلق مفصل مقالہ پڑھ کر دوبہ تشریف لائے وہاں گفتگو میں عاجز نہ ان کی خدمت میں نہایت ادب سے عرض کیا۔ کہ اس تفسیر سے صاف ظاہر ہو جاتا ہے کہ خاتم النبیین کے معنی نبی بنانے والی ہر کے ہیں اب اختلاف صرف اتنا رہ گیا کہ آیا وہ ہر جس سے بننا بنا کرتے تھے اب معاذ اللہ بجا ہو چکی ہے۔ یا وہ اب بھی کام کر سکتی ہے؟۔ ہماری نگاہ میں وہ ہر اب بھی قائم ہے اس کے نقش بھی قائم ہیں اور وہ اب بھی بنی بنا سکتی ہے مگر آپ جو محافنا طمع نبوت کہلاتے ہیں اس ہر کی یہ تعلیم لسان خصوصیت تسلیم کرنے کو تیار نہیں فرمائیے ختم نبوت اور تکمیل دین پر ایمان لانے کا یہ کون سا معاملہ انداز ہے؟

حضرات! مگر اسے خدا کی تصرف کہنا چاہیے۔ کہ وہی مردودی صاحب جنہوں نے ۱۳۵۹ھ میں قادیانی مسئلہ میں ”ہر کی“ تفسیر پر اعتراض کیا تھا چند سال بعد اپنے رسالہ ختم نبوت میں یہ تسلیم کرنے پر مجبور ہو گئے کہ خاتم النبیین میں خاتم کے معنی ہر کے بھی کہے جاسکتے ہیں۔ مگر ساتھ ہی لکھا کہ خاتم کے معنی ڈاکخانے

کی جہر کے نہیں ہیں جسے لگا کر خطوط جاری کئے جاتے ہیں۔ بلکہ اس سے مراد وہ جہر ہے جو لغز نے
 پر اس لئے لگا دیا جاتی ہے کہ نہ اس کے اندر سے کوئی چیز باہر نکلے نہ باہر کی کوئی چیز اندر جا
 لیکن بند کرنے کے معنوں پر جناب مودودی صاحب نے فتول مسیح کا عقیدہ تسلیم کر کے
 خود اپنے قلم سے خط تبخیر کھینچ دیا۔ اور صاف کھل گیا کہ خانم سے مراد وہ جہر تو بہر حال نہیں
 ہو سکتی جو بند کرنے کے لئے استعمال ہوتی ہے۔ اگر ایسا ہوتا تو حضرت مسیح کس طرح واپس آئے ہوتا
 ہوتا۔ قادیانی مسئلہ کا اثر ملک کے مختلف داخلوں پر کیا پڑا۔ اس کے لئے صرف دو فقرے
 پیش کرنا کافی ہو گا۔

(الف) ڈاکٹر غلام جیلانی برقی جماعت احمدیہ کے خلاف لڑ چکے شیروٹی قادیانی مسئلہ کی طرف اشارہ کرتے ہوئے لکھتے ہیں :-

آج تک احمدیت پر جس قدر لٹچر ملے اسلام نے پیش کیا ہے اس میں دلائل کم تھے اور گالیاں زیادہ۔ ایسے دشنام اور لٹچر کو کون پڑھے اور غفلت کون سنے؟ (حرف محرمانہ ص ۱۲)

نے نعم و نسیق مذہبی جوش اور تبلیغ اسلام میں مرزا شیوں پر فوقیت حاصل کرنے کی ضرورت نہیں سمجھائی۔ بلکہ بیشتر فتووں اور عام مخالفت سے فتنہ قادیان کا سد باب کرنا چاہا ہے اور یہ بھی ایک حقیقت ہے کہ جب کسی قوم کے ساتھ بیجا سختی کی جائے تو اس میں ایثار اور قربانی کی خواہش بڑھ جاتی ہے چنانچہ جب کبھی عام مسلمانوں نے قادیانیوں کی مخالفت میں معمولی اخلاق اسلامی تہذیب اور رواداری کو ترک کیا ہے تو ان کی مخالفت سے قادیانیوں کو فائدہ ہی پہنچا ہے ان کی جماعت میں ایثار اور قربانی کی طاقت بڑھ گئی ہے اور ان کے عقائد اور بھی مستحکم ہو گئے ہیں۔ (مروج کوثر ص ۱۹)

۷۔ جناب مودودی صاحب کا دعویٰ تھا کہ وہ اقامت دین کیلئے کھڑے ہوئے ہیں۔ مگر انہوں نے لائسنس بڑا بالا القاب کے مرتبہ قرآنی ارشاد کے باوجود اس رسالہ کا نام قادیانی مسئلہ رکھا۔ حالانکہ حضرت بانی جماعت احمدیہ نے اپنی جماعت کا نام احمدی جماعت رکھا ہے اور اپنے معتقدین کو احمدی کے نام سے موسوم فرمایا ہے۔ آپسے نہایت ادب سے اس روش پر نظر ثانی کی درخواست بھی کی گئی مگر انہوں نے یہ کبکرتالی دیا کہ عرف عام میں ان کا نام قادیانی نہ لیا جائے ہو چکا ہے۔

(ترجمان القرآن جلد ۳۶ ص ۶۷-۶۸)

افسوس! عرف عام میں شہرہ القاب ہی سے جناب کو کیا حکم اللہ تعالیٰ نے دیا تھا۔ مگر آپ نے اسی عرف عام کو سند بنالیا!! مگر میں تیار ناچا ہوتا ہوں کہ یہ تو اللہ کا محض مقررہ گناہ تھا۔ وگرنہ قادیانی کا لفظ استعمال کرتے ہوئے ان کے سامنے ایک خاص وجہ تھی۔ جسے میں آپ ہی کے الفاظ میں تحریر کر دیتا ہوں۔ فرماتے ہیں:-

۸۔ پروپیگنڈا کے کارگر نسوں میں سے ایک یہ ہے کہ جس گروہ کو آپ زک پہنچانا چاہیں اسے پہلے ایک نام دیجیے اور تمام برائیاں جو اس کی طرف منسوب کرنا چاہتے ہوں ان سب کے معنی اس خاص نام میں پیدا کر دیجیے۔ پھر اس نام کا اتنا اشتہار کیجیے کہ جہاں وہ نام لیا گیا۔ اور لوڑا سننے والوں کے سامنے ان ساری برائیوں کی تصویر آ جائے۔ جو آپ نے اس نام کے ساتھ وابستہ کر دی ہیں۔ اس طرح لمبی چوڑی تقریریں اور تحریروں کی کوئی ضرورت باقی نہیں رہتی بلکہ ان سب کی جگہ صرف ایک لفظ زبان سے نکال دینے سے کام چل جاتا ہے۔ موجودہ زمانے میں مختلف جماعتوں نے اپنے پروپیگنڈا کے لئے اس طریقے

کو استعمال کیا ہے۔ (رواد جماعت اسلامی حقہ سوم صفحہ دوم ۱۹۴۲ء)

۸۔ اس ضمن میں آفتاب اور آخری اصول بات میں یہ عرض کرنا چاہتا ہوں کہ جناب مودودی صاحب کا احمدیوں کو دستوری اور ایمنی حیثیت سے غیر مسلم اقلیت قرار دینے جانے کے مطالبہ کی تائید کرنا۔ آنحضرت صلی اللہ علیہ وسلم کی حدیث کے اسر خلاف تھا۔ چنانچہ جناب مودودی صاحب مسئلہ ۱۷ سے یہ حدیث رسول پٹیں فرما کر کہتے تھے کہ جس شخص نے وہ نماز ادا کی جو ہم ادا کرتے ہیں، اس

قبلہ کی طرف رخ کیا جس کی طرف ہم رخ کرتے ہیں اور ہمارا ذبیحہ کھایا وہ مسلمان ہے جس کے لئے اللہ اور اس کے رسول کا ذمہ ہے۔ پس تم اللہ کے دیئے ہوئے ذمے میں اس کے ساتھ دعا بازی نہ کرو۔ (مسئلہ قومیت صفحہ ۲۴-۲۵ طبع پنجم) (دستوری سفارشات پر تنقید ص ۱۵ طبع ہفتم)

اس فیصلہ کن حدیث کے علاوہ وہ برسوں قبل ایک دوسری حدیث نبوی کی روشنی میں بتاتے آرہے تھے کہ

”یہ (ناجی۔ ناقل) گروہ نہ کثرت میں ہوگا نہ اپنی کثرت کو اپنے برحق ہونے کی دلیل ٹھہرائے گا۔ بلکہ اس اُمت کے تہتر فرقوں میں سے ایک ہوگا۔ اور اسے جو دُنیا میں اس کی حیثیت اجنبی اور بیگانہ لوگوں کی ہوگی۔ جیسا کہ فرمایا ہے بدء الاسلام غریباً وسیعود کما بدء فطوفی للفریاء و هم الذین یصلحون ما افسد الناس بعدی من شئ۔۔۔

پس جو جماعت محض اپنی کثرت تعداد کی بناء پر اپنے آپ کو وہ جماعت قرار دے رہی ہے۔ جس پر اللہ کا ہاتھ ہے۔

..... اس کے لئے تو اس حدیث میں امید کی کوئی کن نہیں

کیونکہ اس حدیث میں اس جماعت کی دو علامتیں نمایاں طور پر بیان کر دی گئی ہیں ایک تو یہ کہ وہ آنحضرت صلی اللہ

علیہ وسلم اور آپ کے صحابہ کے طریق پر ہوگی دوسری یہ کہ

ہنایت اقلیت میں ہوگی“ (ترجمان القرآن ستمبر ۱۹۴۹ء صفحہ ۷۵)

پس ان کا جماعت احمدیہ کو غیر مسلم اقلیت قرار دینا عدالت نبوی کے اس فیصلہ کے صریح خلاف تھا۔ ان کے نزدیک فیصلہ نبویؐ تو یہ بتاتا تھا کہ مسلمانوں میں سے صرف ایک صحیح اور خالص مسلمان ہے۔ مگر وہ پاکستان کی دستور ساز اسمبلی سے یہ کہلانا چاہتے تھے کہ ۷۲ فرقے تو سپٹے

اور بچے مسلمان ہیں مگر صرف قادیانیوں کا اقلیتی فرقہ باطل پر ہے۔ اس وقت تو یہ بات غالباً جماعت اسلامی اور ان کے امیر سے اوجھل ہو گئی۔ مگر اب پھر ان کے ذہنوں میں تازہ ہو رہی ہے۔ چنانچہ چراغ راہ کے تحریک اسلامی نمبر میں لکھا ہے:-

”موبائی اور مرکزی اسمبلیوں میں پہلی بار جماعت اسلامی کے نمائندے منتخب ہوئے ہیں۔ آئندہ انتخابات میں انشاء اللہ جماعت اسلامی ایک مؤثر اقلیت کی حیثیت میں پارلیمانی سیاست کے اندر راہ بھرے گی۔“
(چراغ راہ تحریک اسلامی نمبر ۱۳۳)

چند اور کارنامے ایک نظر میں

حضرات! اگر وقت احازت دینا تو میں ان مجاہدین کے شہری اور قبائلی فرقہ کارناموں پر ذرا اور تفصیل سے روشنی ڈالنے ہوئے بتاتا کہ ان حضرات نے ”اعوان المسلمون“ سے سادہ باز کی۔ اور اخوان لیڈر عبدالقادر عودہ سے تحریری معاہدہ بھی کیا اور اخبار تسنیم ۲۵ دسمبر ۱۹۵۵ء) انہوں نے ابتداء امریکی امداد قبول کرنے پر ملک کی خارجہ پالیسی پر زبردست تنقید کی۔ (چراغ راہ کا تحریک اسلامی نمبر ۱۳۳)

پھر خود ہی امریکہ کو اسلامی ممالک کی عوامی پارٹیوں سے رابطہ قائم کرنے کا مشورہ دیا (تسنیم ۴ دسمبر ۱۹۵۵ء)
جناب مودودی نے فہرست رائے دہندگان میں نام لکھانے کو جہاد

فی سبیل اللہ - دسمبر ۲۰ مئی ۱۹۵۸ء (۲۱) قرار دے کر دوسرے
مہینے کی کوشش کی اور اس کا نام مؤلفۃ القلوب (المیہ ۱۹۵۸ء) رکھا۔
بیز فٹوئی دیا کہ

عملی زندگی کی بعض ضروریات ایسی ہیں جن کی خاطر جھوٹ کی نہ صرف
اجازت ہے بلکہ بعض حالات میں اس کے وجوب تک کا فتویٰ
دیا گیا ہے (ترجمان القرآن مئی ۱۹۵۸ء)

ازاں بعد الیکشن جیتنے کے لئے مارچ ۱۹۶۱ء کو رسالہ ختم نبوت شائع فرمایا
اور حبيب یہ تمام مراحل بغیر و خبی طے ہو گئے تو غلاب کعبہ کی تلاش سے ملک
میں بدعادت کا دروازہ کھول دیا۔ اس دوران میں انہوں نے سعودی مملکت
کی پشت پناہی میں تبلیغ اسلام کے منصوبے بھی تیار رکھے۔ اور ساتھ ساتھ
مطبوعہ خطبات کے ذریعہ سے عرب حکمرانوں کے خلاف پراپیگنڈا بھی جاری رکھا۔
خطبات از جناب مودودی ص ۱۹۵ طبع ہفتم

اور بالآخر وہ جیسا کہ پریس کے ذریعہ یہ بات منظر عام پر آ چکی ہے، جمعیت
الطلبہ کو آلہ کار بنا کر ملک میں خطرناک شورش برپا کرنے کی کوشش کی
اور سمجھ لیا گیا کہ ترکی کی طرح یہاں بھی طلبہ کے ذریعہ حکومت کا تختہ الٹا جاسکتا
ہے۔ غرض کہاں تک بیان کیا جائے۔ اسلام کے ان علمبرداروں
مجاہدوں، غازیوں اور سرفروشانوں کے کارنامے تو اس کثرت سے ہیں۔
کہ ایک نشست میں ان کا شمار کرنا ہی ممکن نہیں۔ کیا یہ کہ ان پر کچھ تفصیل
سے روشنی ڈالی جاسکے۔ لہذا مجھے انوس ہے اور اس کے لئے میں

آپ سب بزرگوں اور دوستوں سے معذرت خواہ بھی ہوں کہ رعایت وقت کے پیش نظر
جماعت اسلامی کے "میدان الجہاد" میں سے آپ کی خدمت میں صرف
چند میدان جہاد ہی رکھ سکا ہوں۔ اور وہ بھی اجمالاً۔ غالباً یہی وہ معرکہ ہے۔
جن کا تصور کر کے جماعت اسلامی کے شعراء اپنے کارکنوں کی تعریف میں رطب
اللسان ہو کر یہاں تک نغمہ سرائی فرما رہے ہیں کہ

مجاہدوں کے سے انداز فارابی کی سی خیال
یہی تو حق وحدائق کے ہیں علمبردار

رچاؤ راہ تحریک اسلامی نمبر ۲۳

یہ قافلہ شوق، یہ مردان جہاں گیر
گفتار میں کردار میں اسلام کی تصویر
یہ صاحبِ لولاک یہ اللہ کی شمشیر
بے باک و جری، صفت سکین و معرکہ آراء
ہمیت سے ہمہ آہ ہے ان کی دلی خارا

رچاؤ راہ تحریک اسلامی نمبر ۳۱ د ۳۱

اس پریس ذکر کرتے ہوئے جماعت اسلامی کے لیڈروں نے یہ کہہ کر اپنے ان
بے باک اور صفت شکن مجاہدوں کے لئے جہاد الیکشن کی تیاری کا کھل دیا ہے۔ کہ

"جماعت کو ابھی سے تیاری کر لی جا رہی ہے۔۔۔۔۔ اپنے تئیں مختلف حلقہ
انتخاب سے اس طرح نمایاں کرنا چاہیے۔ کہ وہ اس علاقہ کے عوامی

راہنما بن جائیں۔ اور پھر انہیں کو بنیادی جمہوریتوں، صوبائی اسمبلیوں اور قومی اسمبلی کے لئے انتخابات میں کھڑا کیا جائے۔

(تحریک اسلامی بنر ص ۲۶)

میں اس پر جناب حمید صاحب لاہور کے الفاظ میں صرف اتنا کہوں گا کہ چنہ بھی دیا جنگ میں بھرتی بھی کرائی دادا نے میرے مکہ پہ گولی بھی چلائی اور باپ نے انگریز سے جاگیر بھی پائی ہمت نے میری صیقتی تھی جرمن کی لڑائی پھر خیر سے آیا ہے الیکشن کا زمانہ میں طاقان بہادر ہوں مجھے معمول نہ جانا

مستقبل کے لئے لائحہ عمل

حضرات! اُکندہ الیکشن میں کامیاب ہو جانے کے بعد جماعت اسلامی کیا جہاد کرنے والی ہے؟ اس کا نقشہ جماعت کے امیر جناب سید ابوالاعلیٰ صاحب مودودی کے قلم سے پیش کرنا چاہتا ہوں۔ مگر اس دل ہلا دینے والے اور لرزا دینے والے جہاد کا تذکرہ کرنے سے پہلے ضروری سمجھتا ہوں کہ فرقہ ہائے اسلام کے مارے میں آپلیڈ کا نظریہ بھی بتا دوں۔ آپ سمجھتے ہیں:-

”خدا کی شریعت میں کوئی چیز ایسی نہیں ہے جس کی بناء پر اہلحدیث، دیوبندی، بریلوی، شیعہ، سنی وغیرہ الگ

الگ امتیں بن سکیں یہ امتیں جہالت کی پیدا کی ہوئی ہیں۔“
(خطبات صفحہ ۷، بارہم از جناب مودودی صاحب)

اس نظریہ کی روشنی میں اب میں جناب سید ابوالاعلیٰ مودودی صاحب کا وہ اعلان عام پیش کرتا ہوں جو انہوں نے جہالت کی پیدا کی ہوئی ان امتوں کو ختم کرنے کے لئے برسوں سے کر رکھا ہے۔ فرماتے ہیں:-

”جس علاقہ میں اسلامی انقلاب رونما ہو وہاں کی مسلمان آبادی کو نوٹس دے دیا جائے کہ جو لوگ اسلام سے اعتقاداً و عملاً منحرف ہو چکے ہیں۔ اور منحرف ہی رہنا چاہتے ہیں۔ وہ تاریخ اعلان سے ایک سال کے اندر اندر اپنے غیر مسلم ہونے کا باقاعدہ اظہار کر کے ہمارے نظام اجتماعی سے باہر نکل جائیں۔ اس مدت کے بعد ان سب لوگوں کو جو عملوں کی نسل سے پیدا ہوئے ہیں مسلمان سمجھا جائے گا۔ تمام قوانین اسلامی ان پر نافذ کئے جائیں گے۔ فرائض و واجبات دینی کے التزام پر انہیں مجبور کیا جائے گا اور پھر جو کوئی دائرہ اسلام سے باہر قدم رکھے گا اسے قتل کر دیا جائے گا۔“

(ازداد کی منرا اسلامی قانون میں ص ۱۱)

یہ قتل خفیہ رنگ میں نہیں کھلم کھلا ہو گا۔ چنانچہ ”دستور جماعت اسلامی“ میں لکھا ہے:-

”جماعت اپنے نصب العین کے حصول کی جدوجہد خفیہ سحر کیوں
کی طرز پر نہیں کرے گی۔ بلکہ کھلم کھلا اور علانیہ کرے گی۔“
دستور جماعت اسلامی مجریہ ۱۹۵۷ء ص ۱۱۵ طبع دوم

س انگور کی شراب کا پینا حرام ہے
انسان کا لہو پیو، اذن عام ہے

اختتام

مگر میرے بزرگو اور عزیزو! ہمیں یقین ہے کہ اللہ تعالیٰ مسلمانوں
کو ان خونی منصوبوں سے انشاء اللہ محفوظ رکھے گا۔ اس لئے کہ اب خدا کی
تقدیر میں مسلمانوں کے تباہ ہونے کا نہیں بلکہ دنیا کی باگ ڈور سنبھالنے کا
زمانہ قریب سے قریب تر آ رہا ہے۔ چنانچہ حضرت بانی جماعت احمدیہ کو خدا
تعالیٰ نے الہاماً خبر دے رکھی ہے:-

”بخرام کہ وقت تو نزدیک رسید و پائے محمدیاں بر مہتار
بلند تر محکم افتاد۔“

خوش ہو کہ تیرا وقت قریب آچکا ہے اور مسلمانوں کا قدم ایک
بلند و بالا مینار پر مضبوط ہونے والا ہے۔

اس کے علاوہ ۱۸۸۳ء میں جبکہ اسلامی دنیا مردہ بھاری کی طرح سنبھل رہی
تھی اور مراکش سے اندونیشیا تک مسلمانوں پر سخت تاریکی چھائی ہوئی
تھی اور کوئی روشنی کی کرن دکھائی نہ دیتی تھی۔ حضور کو عالم رویا میں

دنیا سے اسلام کی عالمگیر ترقی و سر بلندی کا نظارہ دکھایا گیا۔ اور بتایا
گیا کہ ”عنایات الہیہ مسلمانوں کی اصلاح اور ترقی کی طرف متوجہ ہیں
اور یقیناً کامل ہے کہ اس قوت ایمان اور اخلاص اور نوکل کو جو مسلمانوں
کو فراموش ہو گئے۔ پھر خداوند کریم یاد دلائے گا۔ اور بہتوں کو اپنے
خاص برکات سے متشعشع کرے گا۔ کہ ہر برکت ظاہری اور باطنی اس کے
ماتحتوں میں ہے۔“ رتذکرہ طبع دوم صفحہ ۶۱-۶۲

اس الہام اور رویا کے علاوہ حضرت بانی سلسلہ احمدیہ کو پاکستان کے متعلق
یہ الہامی دعا بھی سکھائی گئی۔ کہ ”خدا یا پاک زمین میں مجھے عطا کرے“ اور اس
کے بارے میں آپ کو نفہیم ہوئی کہ ”یہ ایک روحانی طور کی ہجرت ہے۔“
رسالہ دافع البلاء ص ۱۲ مطبوعہ اپریل ۱۹۵۲ء

اس روحانی ہجرت کا ظاہری پہلو چونکہ حضور کے نائب حضرت خلیفۃ المسیح
الثانی ایدہ اللہ تعالیٰ بنصرہ العزیز کی ہجرت سے پورا ہو چکا ہے اس لئے مطمئن
رکھتے ہیں کہ اللہ تعالیٰ پاکستان کو تباہی سے بچا بیگا۔ اور اس کے ذریعے اسلام
کا جھنڈا بلند سے بلند تر ہوتا جائیگا۔ چنانچہ خود حضور ایدہ اللہ تعالیٰ بنصرہ العزیز نے
پاکستان میں ہجرت کے بعد جماعت احمدیہ کے پہلے سالانہ جلسے پر فرمایا تھا کہ

”پاکستان کا مسلمانوں کو مل جانا اس لحاظ سے بہت بڑی اہمیت رکھتا ہے
کہ اب مسلمان کو اللہ تعالیٰ کے فضل سے سانس لینے کا موقع میسر آ گیا ہے
اور وہ آزادی کے ساتھ ترقی کی دوڑ میں حصہ لے سکتے ہیں اب ان کے سامنے ترقی
کے اتنے غیر محدود ذرائع ہیں کہ اگر وہ ان کو اختیار کریں تو دنیا کی کوئی

قوم ان کے مقابلہ میں ٹھہر نہیں سکتی۔ اور پاکستان کا مستقبل نہایت
 ہی شاندار ہو سکتا ہے۔ ہم نے اسلام کی پُرانی شوکت کو بھر قائم
 کرنا ہے۔ ہم نے خدا تعالیٰ کی حکومت دنیا میں بھر قائم کرنی ہے۔
 ہم نے محمد رسول اللہ صلی اللہ علیہ وسلم کی حکومت دنیا میں قائم
 کرنی ہے۔ ہم نے عدل اور انصاف کو دنیا میں قائم کرنا ہے اور ہم
 نے عدل و انصاف پر مبنی پاکستان کو اسلامک یونین کی پہلی
 سیڑھی بنانی ہے۔ یہی اسلامستان ہے جو دنیا میں حقیقی امن قائم
 کرے گا۔ اور ہر ایک کو اس کا حق دلائے گا۔ جہاں روس
 اور امریکہ فیل ہوئے وہاں صرف مکہ اور مدینہ ہی انشاء اللہ
 کامیاب ہوں گے۔

والفضل ۲۲ مارچ ۱۹۵۶ء ص ۸۰

وَ اٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِينَ